

НАША НІВА

Беларуская газета

Вільня №11. 1993

ПАВАЛ ЦЕРАШКОВІЧ На матэрыяле прыказак і прымавак аўтар робіць далёкасяжныя высновы пра традыцыйныя адносіны беларусаў да ра-сеіаў, палякоў, жыдоў, татараў, цыгану...

НУМАР ДЭБЮТАЎ Сталы чытач ведае, што ў «Нашай Ніве» друкуюцца пераважна прафэсійныя аўтары з пэўным досьведам літаратурнае працы. Гэты нумар — выключэньне. У ім Рэдакцыя зьмяшчае тры дэбюты нікому пакуль не вядомых маладых аўтараў — вершы Алега Хашкевіча, пераклад Юрася Бушлякова і эса Сяргея Шыдлоўскага.

БІБЛІЯТЭКА Нарэшце «Наша Ніва» пачынае публікаваць рэцэнзіі на новыя кнігі. У гэтым нумары — агляд апошніх выданьняў В.Быкава, Г.Галенчанкі, Я.Юхо і Л.Дранько-Майсюка.

Віленскі ключ



Апавяданьне

ВАХЦЁР

Невядомы Аўтар

Пасьля публікацыі ў восьмым нумары «НН» апавяданьня невядомага аўтара «Экспэдыцыя» Рэдакцыя атрымала некалькі лістоў ад розных літаратараў з прэтэнзіяй на аўтарства гэтага твору. Як правіла, разам з прэтэнзіяй нам дасылаюць і новыя тэксты — ці то як доказ, ці проста так. А нехта Кастусь Гаманец даслаў нам свае вершы, якія праз тыдзень надрукавала іншае выданьне (?!). З усяго дасланага мы адабралі толькі адно апавяданьне, якое наводле некаторых прыметаў можа належаць аўтару «Экспэдыцыі». Але, паколькі ў нас няма ніякіх доказаў, што гэта сапраўды той самы літаратар, і паколькі ён хутчэй за ўсё той самы, мы пакідаем той самы подпіс — Невядомы Аўтар.

30 гадоў! 30 гадоў аддадзеныя гэтай працы. Ён, як звольніўся з войска, адразу ўладкаваўся на прадпрыемства. Вахцёрам. І вось з тае пары мінула 30 гадоў.

Цяпер усё ня так, як раней. Усё зьмянілася. Раней час быў больш трывалы, спакойнейшы. Быў разьмеркаваны рытм жыцьця. А цяпер гэты рытм разьдэрт, няроўны. Вакол усё крычаць, нэрвуюцца, лаюць урад... Гармідар, далібог!

Але праца застаецца працай. Хаця й тут цяпер ня ўсё ў парадку. Раней цераз прахадную хадзілі, акрамя супрацоўнікаў прадпрыемства, мажныя салідныя людзі з партфэлямі. Плашчы, капелюшы — усё, як належыць. Яны выпісвалі сабе прапускі, альбо тэлефанавалі зь ягонага, вахцёрскага тэлефону да дырэктара. І дырэктар тады загадваў Вахцёру: прапусьціць Івана Фёдаравіча ці там Пятра Сьцяпанавіча...

Цяпер жа пачалі цягацца немаведама хто. Панаўтваралі на прадпрыемстве нейкіх драмгурткоў, ансамбляў ці аркестраў ды розных іншых навамодных штучак. І лезуць цераз прахадную. А прапускоў няма. І дырэктар быццам загадаў прапусьціць. Дык Вахцёр удзесь, наводле дырэктаравага загаду, пускаў. А як прыцягваліся ўвсцары, калі дырэктар ужо зьяжджаў далому й нікога з начальнікаў на прадпрыемстве не заставалася, тады не пускаў. Яны спрачаліся, крычалі: у нас узгоднена з дырэктарам! А ён ім: я тут цяпер дырэктар. І праўда ж, калі начальства няма, за ўсё адказвае Вахцёр. На вуліцы цёмна, халодна, мокры сьнег, а гэтыя ўсё лязяць, усё швэіаюцца. Няма чаго. Пасядзі дома, паглядзі тэлевізар.

Не было яшчэ за 30 гадоў такога выпадку, каб Вахцёра пакаралі за тое, што ён кагосьці не пусьціў. Наадварот. Каралі за тое, што прапускаў, недаглядаў. Ён урэшце вырашыў: лепей перастрахоўвацца. Нават калі прымусяш чакаць нейкую важную асобу, начальства апраўдаецца: маўляў, бачыце, як добра службу нясе! А калі прапусьціш, дык тая ж асоба потым скажа дырэктару: а ваш чалавечак на вахце зусім мышэй ня ловіць...

Зьмяняў Вахцёра звычайна Іван Сьцяпанавіч. Гэта была лаўняя завязьдэнка. Гадоў зь пяць ужо. Яны так прызвычаліся да гэтага, што калі недзе з год таму Іван Сьцяпанавіч захварэў, Вахцёр быў вымушаны захварэць таксама. Ён ня мог уявіць, што яго зьменіць не Іван Сьцяпанавіч, як заўжды, а нехта іншы, хаця б тая ж Клара Сяргееўна... Не, гэта немагчыма!

Напрыканцы зьмены Вахцёр кіпаціў сабе шклянку гарбаты, даставаў прыгатаваную ў хаце каняку ды з асалодаю еў. Сканчаў ён гэтую справу роўна безь пяці, а бяз трох хвілінаў зьяўляўся Іван Сьцяпанавіч. Тады Вахцёр распавядаў зьменшчыку, што адбылося падчас дзяжурства, а потым яны гаварылі пра неспрыяльны час, пра чэргі, пра старасьць, пра непавагу...

Потым Вахцёр брыў далому. І тры дні жыў, як нармальныя людзі: хадзіў у краму, езьдзіў да дачкі,

Працяг на старонцы 4.

ФРАГМЕНТЫ МЕСЯЦОВАЕ НОЧЫ

Алег Аблажэй

Срабрыстая ноч за вакном; шэра-блакітныя квадраты месяцавага святла на падлозе; за старым хлявом у іскрыстай імгле мроіцца разлапістая груша — і, мабыць, калі наступіць такая ж бяссонная ноч дзе-небудзь у невядомым далёкім гатэлі, усё роўна гэтая самая груша, што даўно ўжо высахла, вырвана з каранем, пасечана ды спалена — усё роўна яе галіны ў такую ж месяцовую ноч прарастануць праз такую ж ваконную раму, і будуць зь іх сыпацца на месяцовыя квадраты залацістыя дзічкі, і зноў вернецца на вусны іх непаўторны смак...

І зноў будзеш вяртацца да таго, што ўжо ніколі ня вернецца...

* — кожны чалавек павінен мець свой дом; кожны мастак павінен мець талент; кожны сабака павінен мець гаспадара; кожная жанчына павіна мець хоць адну белую сукню; кожнае каханьне павіна быць справяднае; кожны правядыр павінен быць мудры; кожная рэчка павіна быць чыстай, але —

* Чалавек створаны з гліны й натхнення Божлага; і з таго часу ў ім зацята змагаецца й перамагае то адно, то другое; новае мастацтва й літаратура ўпарта бачаць адну гліну, бруд, сьлізь; наступіў Час Гліны.

* «З праху выйшлі і ў прах абвернемся» — але чым будзем у гэтым кароткім прамежку?

* Над Масквою густым смуродным смогам вісіць расейскі мат — гэты вірус духоўнага спадленьня й рабства, які так пасьляхова быў прышчэплены яшчэ манголамі, развіўся ды раздобрэў на расейскай зямлі; мацюк — гэта прадмет своеасаблівага нацыянальнага гонару расейцаў, яго берагуць нашмат лепш, чым храмы ды іконы, гэта й зброя ў заваёўны й таптаньні духоўнасьці зьявяных народаў, ён пранікае ў кроў, у гены, як дуст — мацюк, бы агідныя склізія іні, усё



яшчэ аб'ядноўвае ўсе народы былой імперыі, нягледзячы на ўласны сьцягі, гэрбы й грашовыя адзінкі; але пакуль жыве мацюк, ніхто ня будзе вольны — нават самі расейцы; аднак яны наўрад ці адмовяцца ад таго, што перадаецца з пакаленьня ў пакаленьне, «заветнаго» ("Заветные сказки" — так называюцца казкі, спрэс перасыпаныя брыдкаслоўем); мацюк — цэмент дзяржаўнасьці расейскай, ён яднае нізы й вярхі, рабочага й міністра, салдата й генэрала, зэка й вохру, бомжа й бізнэсмэна — мацюк з поўным правам мусьці быць выпісаны на будучым гэрбе Расеі...

* Большасьць з нас ужо, вядома, «спадары», але дзесь у глыбінні йстоты яшчэ «таварышы» — гэтка вась «спарышы»...

* Як прывыкнуць, як перастаць рэагаваць на самыя разнастайныя глупствы, што лезуць у вочы й вушы адусюль: «Масква — трэці Рым», «Вільня — Шяўрес Атенай (Паўночныя Афіны)», «Матка Боска — крулёва Польшы», «беларуская мова — самая прыгожая ў сьвэце пасья італьянскай», «літоўская мова — самая старажытная пасья санскрыту»... — і хочацца кінуць усё ды зьбегчы ў якую-небудзь Андору, дзе невядома якая «крулёва», дзе, можа, ня самая прыгожая мова, але дзе чыстыя вуліцы, чыстыя вокны, чыстая бялізна, чыстыя відэльцы ды талеркі!

* Палітыка — гэта ўменьне выконваць прагу людзей быць падманутымі.

* Як нехайны чалавек, замест таго, каб памыцца ды апрагнуць чыстую кашулю, абліваецца парфумай, — так многія новасьпечаныя беларусы, замест таго, каб авалодаць законамі мовы ды пазбавіцца акцэнту, «аздабляюць» сваю мову «вельмі беларускімі», як ім здаецца, слоўцамі накштальт «варункі-стасункі», «абфіты», «заўша»... або пачынаюць майстраваць граматыку самі: даводзілася чуць па радыё такія «пэрлы» — «зрэлішчнае відовішча», «дзень адкрытых дзьяроў»...

* «Тарашкевіца» ў наш час выглядае як казакі ў папахах і бурках сярод «мэрэдэсаў» і «таёгаў»; «наркомаўка» — як вэтэран з бляшанымі мэдалямі на трыбуне...

* Чым далей, тым болей мяне мучыць нейкі патаемны сум, туга па НОРМЕ, па нейкай «ідэі нормы» — у побыце і ў мастацтве... Увогуле адзіная норма ў мастацтве — адсутнасьць усялякіх нормаў; але ў наш час, калі ты не маньяк, не вар'ят, не наркаман і нават не гомасэксуаліст, — каму ты цікавы? — і таму, чым далей, тым больш мяне мучыць нейкі сум... (чытай спачатку).

Алег Хацкевіч

ВЕРШЫ

Песьня герояў Слуцкага збройнага чыну

Набажэнства Пану Богу ў храмах служаць сьвятары, за сьвятую перамогу б'юцца Слуцка жыхары.

У шчырых сэрцах — чыста вера, лёс радзімы — вольны лёс, беларускія жаўнеры, крокам руш, ня вешай нос!

Прагным вокам пазіраюць к нам з усходу чужакі, нашу волю успрымаюць як абразу, у шыткі.

Гэй, драпежнікі ліхія, волю вам не заклізаць, нашы могілкі сьвятая не таптаць, не руйнаваць.

Годна ўзьнімецца адразу бел-чырвона-белы сьцяг, бальшавіцкую заразу разаб'ем у пух і прах.

Абламаем д'яблу рогі ды навесім кухталёў, наш жаўнерскі лёс нядоўгі, хутка вернемся дамоў...

Беларускі вальс

Усходняй пошасьці люты аскал Вочы еў, вушы нам заціскаў, Каб любілі мы зьвон ланцугоў, Цалаваньне чырвоных сьцягоў,

Каб цураліся продкаў сваіх, Старадаўніх, вялікіх, сьвятых, Пекна кружыцца ў вальсе Літва, Песьню грае музыка-Масква.

«Чужыя» й «свае» ў этнічных

Павал Церашковіч

Найбольш распаўсюджаная форма бытаваньня этнічных стэрэатыпаў — этнаарыентаваныя прыказкі й прымаўкі, якія ацэньваюць і характарызуюць «чужых» — расейцаў, палякоў, жыдоў, татароў, цыганоў... Такіх выслюяў у зборніках беларускага фальклёру XIX—XX стст. зафіксавана больш за 200¹.

РАСЕЙЦЫ. На тэрыторыі колішняй Беларусі гэтая этнічная група была сацыяльна ды канфэсійна неаднароднаю. Значную частку яе складалі расейцы-стараверы (у пачатку 1860-х гадоў — 32 тысячы чалавек, у 1897 — 68 тыс., у 1913 — да 100 тыс.), што перасяліліся на Беларусь у другой палове XVII — пачатку XVIII стст. У XIX ст., асабліва пасья паўстаньня 1863—64 гг., колькасць расейскага насельніцтва значна павялічылася (у пачатку 1860-х гг. — 10 тыс., у 1897 — 235 тыс.)² за кошт перасяленьня чыноўнікаў, памешчыкаў, салдатаў, а таксама — асыміляваныя часткі беларусаў. Для часткі гэтай групы былі характэрны антысэмітызм, нянавісьць да ўсяго польскага, а з пачаткам беларускага нацыянальнага руху — і да ўсяго беларускага. Характэрна, што ў беларускім фальклёры сфармаваўся цалкам негатыўны вобраз расейца — «маскаля». Адзначалася схільнасьць расейцаў да крадзяжу («не за тое маскаля б'юць, што ўкраў, а за тое, што дрэнна схававу»), якая адносна старавераў фіксавалася й этнографамі прафэсіяналамі³. Характэрнымі рысамі расейцаў лічыліся невысокі ўзровень інтэлектуальнага разьвіцьця («не дуры маскавы, яна й сама дурная»), жорсткасьць («маскаль сьлязам ня верыць»), прагнасьць («маскаль не свайныя, зьясе ўсе»), мазахізм («маскаля вядуць вешаць, а ён сваё гора цешыць»)... Самое сутыкненьне з расейцам пагражала небяспэкай («тату, тату, чорт лезе ў тату, — дарма, абы не маскаль»), іх не лічылі за людзей («свайныя ня стата — маскаль не чалавек»). Такія адносіны тлумачыліся паміж іншым народнай памяццю пра падзеі сярэдзіны XVII і пачатку XVIII стст. («з туль

маскалі, а з туль шведы, недзе дзесца зь вялікай беды»).

ЖЫДЫ былі самай шматлікай іншаэтнічнай групай насельніцтва Беларусі ў XIX — пачатку XX стст. (у 1860-х — 350 тыс. ці 10,5%, у 1913 — 1250 тыс. ці 14,1%). У гарадох і мястэчках яны складалі ад 60 да 90% жыхароў і былі менавіта той этнічнай групай, зь якой найчасцей сутыкаліся беларусы. Таму іх вобраз у фальклёры найбольш дэталізаваны. Толькі ў М.Федароўскага зафіксавана больш за 100 выслюяў пра жыдоў.

Стаўленьне беларусаў да жыдоў было рознае. Можна скласьці своеасаблівы эталён адмоўных якасьцяў («хітры... брахлівы... скупы... як жыд»). Асаблівай тэмай для гіроніі была баязьлівасьць («адважны, як жыд», «жыду і птушкі страіны», «жыда і думка аб ваўку палухае»). Беларускага селяніна абуралі паводзіны й зьнешні выгляд жыда («як жыд барадаты», «чухаецца як жыд», «жыдам сьмярдзіць»), які ўвогуле былі прыкладам нехайнасьці («каб ты бачыў свой від, ты думаў бы што жыд»). Лічылася, што галоўная мэта жыда — нажыцца за кошт селяніна («жыд на тое на сьвэце, каб дабро не залежала ў клеці», «мужык сьпіну гнець, а жыд яромкай трасець: жыду поўная кашоўка, а мужыку — аглявуха і палка», «жыд ня возьме есьць, пакуль не ашукае каго хрысьціянна»). Такія паводзіны тлумачыліся як няздатнасьць жыда да фізычнае працы («як жыд родзіцца, так галавой круціць, а як мужык — то мацае вакол сябе рукамі»), так і асаблівасьцямі характару («у жыда душы няма», «свайныя ня статак — жыд не чалавек»), што складалі разам «жыдоўскую» натуру. Цікава, што гэтка свая адносіны да жыдоў самі беларускія сяляне разглядалі дастаткова крытычна («як бядэ, так да жыда, а як па бядзе — то ідзі к чорту жыдзе»), і рэальнае разьвіцьцё беларуска-жыдоўскіх ўзаемаадносінаў, як правіла, не суправаджа-

лася канфліктамі. Характэрна, што ацэнка гэтых адносінаў прадстаўнікамі расейскай адміністрацыі («местное православное население свыклоло и не враждует с еврейским»⁴) супадае з поглядамі беларускіх сацыялістаў-народнікаў («беднейшая часть еврейства нигде так не сошлась с народом как в Белоруссии: евреи тут не только освоили некоторые народные обычаи и предрассудки, но даже нередки случаи единодушной борьбы этой части еврейства с белорусами против евреев же богачей и панов»⁵). Падобны погляд выказвалі й многія прафэсійныя этнографы. Пры гэтым М.Янчук адзначаў, што «белорус плохо относится к еврею-торговцу, и хорошо — к ремесленнику»⁶, а М.Доўнар-Запольскі тлумачыў здольнасьць жыдоў ужывацца з карэньным насельніцтвам тым, што яны «прекрасно изучили характер белорусов и поляков и мастерски пользуются их слабостями»⁷.

Мяркуючы з фальклёрных матэрыялаў, негатыўнае стаўленьне беларусаў да жыдоў у канцы XIX — пачатку XX стст. паступова ўзрастала. Прычым ня так на захадзе краю, дзе захоўвалася традыцыйна этнаканфэсійная талерантныя, як на ўсходзе. У гэтым рэгіёне хутчэй ішла русыфікацыя карэннага насельніцтва, таму тут лепш успрымаўся антысэмітызм, узьведзены ледзьве ня ў ранг афіцыйнае ідэалёгіі. Менавіта тут — у Гомлі, Лоеве, Воршы мелі месца так не характэрныя для Беларусі пагромы⁸. Падкрэсьлім, што гэтыя падзеі не парушылі стабільнасьці беларуска-жыдоўскіх ўзаемаадносінаў у цэлым. У ідэалёгіі беларускага нацыянальна-дэмакратыч-

¹ Ляцкий А. Материалы для изучения творчества и быта белорусов. Т.1. Пословицы и поговорки. Москва, 1898; Носович И. Сборник белорусских пословиц. СПб, 1866; Приказки и приманки. Кн.1. Минск, 1976; Federowski M. Ląd białoruski na Rusi Litewskiej. Warszawa, 1935. Т.4.

² Колькасць прадстаўнікоў розных этнічных групаў падлічаная аўтарам паводле наступных крыніцаў: Архіў АН СССР. Ф.30. Воп.2. Д.6,7,17,29,30; Первая всеобщая перепись населения Российской империи 1897 г. СПб, 1899—1904. Т.4,5,9,22,23; Статистический ежегодник России, 1913. СПб, 1914.

³ Живописная Россия. Т.3. СПб, 1882. С.284.

⁴ ЦГИА РБ. Ф.295. Оп.1. Д.3708. Л.8.

⁵ Публицистика белорусских народников. Минск, 1982. С.162.

⁶ Янчук Н. По Минской губернии. Записки поездки в 1886 г. Москва, 1889. С.24.

⁷ Россия. Полное географическое описание нашего отечества. СПб, 1906. С.224.

⁸ Гл. напр.: Никитин Е. Еврейский погром в Орше. Москва, 1906.



ЗАБЫТЫ ЮБІЛЕЙ. РЭКАНКІСТА

Антон Сіюль

З гэтай песьні ня выкінеш слоў,
Мы падобныя да маскалёў,
Бо ня чуюць радзімай зямлі
Пад нагамі ў сябе маскалі.

Ля помніка генэралісімусу Сувораву

Быў калісь герой славыты
царскай зброяй паслухмянай,
сеяў гора і пакуты,
сеяў сьмерць. Служыў аддана.

За забойства сьветлай мрој
ўсіх, хто вочы паднімаў,
гаспадарскаю рукою
ўзнагароду атрымаў:

добры кобынскі маёнтак,
з ім амаль сем тысяч душ,
золата манэтай звонкай,
ордэн, бант на капялюш...

Стогнуць хлопцы-касінеры:
што ж нашчадкі пахавалі
нашу волю й нашу веру
ды чужынца ўшанавалі?

То атручаныя дзеткі,
то сівыя вэтэраны
быццам зомбі, цягнуць кветкі
ў знак глыбокае пашаны.

То мужык прапусьціць шклянку,
ды з кабетаю ўдваіх
рускім матам ці трасянкай
палкаводцу чешаць сых.

Як раней, чубок у ката
безжурботна тапарыцца:
ўсё ж халопай дзікаватых
мы прымусілі скарыцца.

Усьміхаецца міжволі:
быў народ — няма народу,
крыж стаіць на іхняй волі,
крыж дубовы — назаўсёды.

Ўрос нашыйнік нам у шыю,
ўжо ня цісьне, не баліць,
мы брахлівыя і злыя,
нашых душ не запаліць.

Гольх баб, гарэлкі таннай,
кілбасы ня стане ўсмак.
Вернем крышачку пашаны
да сябе, хай будзе так:

раптам у вачох крываваых
жах жывёльны нарадзіцца,
памутнее позірк жвавы,
прыпыніцца кроў-вадзіца.

скаланецца наш нябога,
ды ня нам такіх судзіць,
не ўзьнясьцісь яму да Бога,
ў пекла шлях яго ляжыць.

Ў пекла, дзе даўно чакае
ля вялікага катла
злых чартоў ліхая зграя
ды кіпучая смала.

Птушка шчасьця

Зубы скаліла, іржала канём
Птушка шчасьця
яркім сонечным днём,
Пекным пер'ем яе зад зіхацеў,
Ну а я сваё жыцьцё
прасьвісьцеў.

Але прыйдзе яшчэ дзень залаты,
Цуда боскае, ратунак сьвяты,
Я за птушкай матыльком палячу,
Даганю і галаву адкручу,
Каб ня скалілась,
ня ржала канём

Птушка шчасьця
яркім сонечным днём.

Алег Хацкевіч мае 24 гады, жыве ў
Віцебску, працуе інжынерам-праграмістам.
Вершы публікуюцца ўпершыню.

Руская царква зь вялікім пагостам на ўскрайку Душанбэ. Нягледзячы на цёмна-блакітны купал — цыбуліна з жоўтымі крыжамі. Вакол — ніводнага дрэва, ніякага ценю. Па-над кладзішчам — голая гора. Спачатку тая, што бліжэй, — пукатыя й пульхныя на выгляд, а за імі — сьвінцова-бэзавыя іклястыя глыбы, што захінаюць краявід, як неймаверныя шырмы фантастычных дэкарацый.

І цішыня.

Такая ж цішыня, бадай, і на рэштках ісламскіх мізараў у Гішпаніі. Паўтысячы гадоў таму адсюль былі прагнаныя апошнія маўры. Забыты юбілей. Між тым, год заканчэння Рэканкісты супадае з годам адкрыцця Амэрыкі.

Кожнага разу, калі падыходзіць круглая дата — канец стагодзьдзя ці тысячагодзьдзя, — людства трапляе ў стан няўцямнага для сябе самога захалення і, сельпаватае ад прыроды, адлаецца шалу празарлівасьці й фантазіям пра зьмены сьветабудовы. Гэтак фэрыя адкрыцця Новага Сьвету зацьміла адну з найбуйнейшых падзеяў у гісторыі Сьвету Старога. Гэтак самая гісторыя пакліла зь людства праз няўвагу да выніку й прычыны аднае драмы, зь якое сталася магчымай драма другая.

Морос (маўры) зьявіліся ў Эўропе нечакана, як вецер яны пранесліся па Ібэрыі, за пяць гадоў (711—714) апанавалі амаль усю паўвыспу. Так пачыналася Рэканкіста. На працягу 800 (!) гадоў тысячы сьпінных і безыменных герояў палымаліся ў похад за Гішпанію, за вызваленьне. Перамога маўраў азначала б нябыт Гішпаніі. Таму гішпанцы выбралі барацьбу. Гэтак падчас хваробы мы выбіраем лекаваньне.

За гэты час мусульманская Гішпанія стала самай багатай, культурнай ды густанаселенай краінай Эўропы. Менавіта маўры вярнулі Эўропе антычных мысьляроў і вучоных, працы якіх дайшлі да нас дзякуючы рупнасьці

арабскіх каліграфу. Не было роўных бібліятэкам тагачаснай Гішпаніі. Кнігазбор халіфа аль-Хакама II (961—976) налічваў 400 тысяч тамоў. Аксаміт, ядwab, воўна, дарагія гатункі цісьненых і залочаных скураў, шклянны й мэталічны посуд, маёліка, ювэлірныя вырабы з слановае косткі ды ўнікальная зброя з майстэрняў Малагі, Кардовы, Сэвільі, Валенсіі, Таледа сталі ў сярэднявеччы сынонімам раскошы. Гэтак даўкі й таямнічы водар блізкае й чужое краіны быў уплецены ў суквецце эўрапейскае цывілізацыі. А яшчэ альгебра, астраномія, географія, чорная магія, мэдыцына, хімія, лазьні...

500 гадоў таму аб'яднаныя войскі Кастыліі й Арагону занялі апошняю цытадэль маўраў — Гранадэ. У 1498 г. менавіта сюды быў пераведзены трыбунал інквізыцыі. У Гранадзе запалалі вогнішчы з кніг. Сьледам на агонь узышлі людзі. Пераможцы ня ведалі літасьці.

Пасьля быў бляск Вялікіх адкрыццяў, Вялікага мастацтва, Вялікай Гішпаніі... Вялікі інквізытар Тарквэмада, кат маўраў і ерэтыкоў, блаславіў Калюмба.

Восем стагодзьдзяў Рэканкіста знішчала мусульманскую цывілізацыю Ібэрыі, узровень якой ня ведаў роўных. Выдзіраючы гэтую ружу са свайго гароду, гішпанцы сеялі свае кветкі. Восем стагодзьдзяў змаганьня збудавалі Гішпанію.

Калі хвароба валіць з ног, кошт лекаў ня мае значэньня, як і тая шкода, якую яны прыносяць. Галоўнае — устаць на ногі. Але ніхто ня будзе каўтаць пігулку на здаровую галаву.

Праўда, часам боязь тае шкоды вядзе да адмовы ад самога лекаваньня. Так у посткамуністычных краінах страх за лёс свабоды часам саступае месца страху перад самой свабодой. Са зьменаю дэкарацый лекі пачалі здавацца атрутай... У такой сытуацыі варта памятаць, што без Рэканкісты не было б адкрыцця Новага Сьвету.

СТЭРЭАТЫПАХ

нага руху не было й дробнага намёку на антысэмітызм, а наадварот, падкрэсьлівалася імкненьне да супрацоўніцтва з усімі нацыянальнымі меншасьцямі.

ПАЛЯКІ. Іх вобраз у фальклёры вельмі дыфэрэнцыяваны, што адлюстроўвае рэальную неаднароднасьць гэтай этнічнай групы. Уласна перасяленцы з Польшчы — мазуры-«буднікі» склалі зусім пазначную яе частку. Пераважная ж большасьць — гэта карэнае каталіцкае насельніцтва, галоўным чынам прадстаўнікі зямельнае арыстакратыі й шляхты, што засвоілі польскую самасьвядомасьць і культуру. Ступень выяўленасьці гэтых асаблівасьцяў непасрэдна залежала ад палітычнае кан'юнктуры, чым і тлумачыцца рэзкае ваганьне ліку палякаў на Беларусі (у пачатку 1860-х — да 270 тыс., у 1897 — 134 тыс.). У беларускім фальклёры палякі фігуруюць пад рознымі назвамі: «ляхі», «палякі», «варшавякі», «мазуры» й «паны». Успрыманьне этнічных палякаў было дастаткова дабразыхлівае, не пазбаўленае, зрэшты, іроніі. Адзначалася іх сьмеласьць («мазуру біцца, так як людым хлеб з маслам зьвесьць», «мазуры каб і сьмерць угледзеў, то ня ўтоіцца»), пачуцьцё ягамосьці («варшавяк, як галодны, то сьвішча») і, у той самы час — схільнасьць да нічогаганяробства («мазуры то анно да гуляння зух»). Пры гэтым мазуры уяўляюся ня страшным ці брыдкім як расейцы або жыды, а хутчэй сьмешным («гэтыя мазуры ўсе то на кліны зроблены»). Але агульная ацэнка палякаў нашмат больш крытычная («палякі былі гайдамакі, мала аб краі дбалі і для таго прапалі» ці «па чом пазнаць ляха? — па том, што на чэраве бляха», «мудзэр ляха па шкюдзе»). Цалкам нэгатыўныя ўяўленьні пра «паноў» — памешчыкаў, галоўных прадстаўнікоў «палышчызны» на

Беларусі («што пан, то сабака», «з панамі знацца — бяды набрацца», «толькі гора пану, што жывот баліць»). Відавочна аднак, што нэгатыўнае гэты выкліканы не этнічнымі, а сацыяльнымі прычынамі («наш пан, а ваші гаспадыні — чорт адзін»). Пра гэта сьведчаць і традыцыйна іранічныя адносіны беларускага селяніна да малазямельнае шляхты («пан, што на салома сьніць і зубамі блохі б'е», «усе паны ды паны, а торбу з хлемам не палажы: бо і хлеб зьядуць і торбу ўкрадуць», «вялікі панок, ды малы дварок»).

ТАТАРЫ вядомыя на Беларусі з XIV ст. З XIX ст. іх колькасць вагалася ў межах 8-10 тысяч чалавек. Выслоўі пра іх займаюць асаблівае месца ў беларускім фальклёры. Некаторыя («татары — добрыя гаспадары») уяўляюць рэдка, калі не выключныя прыклады назытўных этнічных стэрэатыпаў. Гэта не адмяняе іроніі, аб'ектам якой маглі быць асаблівасьці культуры («дым як на татарскай працэсі») ці залішня на погляд беларуса ахайнасьць («пан і татарын адной натуры: пан што дзень мые лупы, а татарын — д...»). Многія этнографы адзначалі бесканфліктны, дабразыхлівы характар адносінаў паміж беларусамі й татарамі⁹. У вялікай меры гэта вынікала з адсутнасьці моўнага бар'еру — пачынаючы з XVI ст. татары карысталіся беларускай мовай, у тым ліку і ў пісьмовасьці.

ЦЫГАНЫ нягледзячы на сваю малалікасьць (у XIX ст. іх колькасць вагалася ад некалькіх соцень да 10-12 тыс.) у беларускім фальклёры адлюстра-

ваньня даволі грунтоўна. Асаблівасьць вобразу цыгана — стрыманы характарыстыкі, зьмякчаныя гіронія ацэнак («маець цыгане, сьведкі? — А як жа — жонка і дзетка», «цыган дарогу знае і яшчэ пытае», «увобраны як пан, а робіць як цыган»). Згодна з назіраньнямі М.Доўнар-Запольскага «крэсьціане вельма побаіваюцца цыган, крэсьціянін готов пойти на разные уступки, лишь бы не поссориться с цыганом»¹⁰.

На першы погляд можа здзівіць адсутнасьць у беларускім фальклёры вобразаў ЛІТОВЦА І УКРАЇНЦА, асабліва на тле выслоўяў пра НЕМЦАЎ («у немцаў утэды пост, як мяса няма, а ўтэды сьвятка, як няма работы») і ФРАНЦУЗАЎ («мусьё француз, ці не зьясі гарбуз»). Пры гэтым уяўленьні пра Літву («на Жмудзі і куры людзі») і Украіну («гэта ж не Украіна») зафіксаваныя. Прычына такое зьявы, відавч, у тым, што традыцыйная сьвядомасьць падваргала аналізу не суседнія народы, а найперш прадстаўнікоў тых іншаэтнічных групаў насельніцтва, кантакты зь якімі былі рэгулярныя. Менавіта для спрашчэньня штодзённых зносінаў зь імі і патрэбныя былі стэрэатыпы, зафіксаваныя ў ірыказках і прымаўках.

Такім чынам, можна канстатаваць, што ў XIX — пачатку XX стст. у беларусаў на ўзроўні масавае сьвядомасьці йснавала разьвітая сыстэма этнічных уяўленьняў, якая дазваляла дыстанцыяваць сябе ад усіх магчымых удзельнікаў узаемадзеяньня. Разам з тым, адначым характэрную адсутнасьць суб'екта стэрэатыпізацыі, альбо актуалізацыю яго ў пазатэнічнай

форме, што было абумоўлена як стадыяльнымі, так і зусім індыўдуальнымі асаблівасьцямі традыцыйнай этнічнай самасьвядомасьці беларусаў. Заўважым таксама, што спэцыфіка традыцыйнай этнічнай мэнтальнасьці ў беларускай этнаграфіі ды этнапсыхалёгіі — адзін з найменш распрацаваных сюжэтаў. Дасьледаваньне беларускае этнаніміі й рэканструкцыя на гэтай падставе эвалюцыйнай формаў этнічнае самасьвядомасьці не вычэрпвае ўсёй глыбіні праблемы¹¹.



¹¹ Этнаграфія беларусаў: гістарыяграфія, этнагенэз, этнічная гісторыя. Менск, 1985; Чапвін І., Терешкович П. Из истории становления национального самосознания белорусов (XIV — начало XX в.) // Советская этнография. 1990. №6.

ЖАХІ

Адам Глэбус



ГАЎБЕЦ

Гаўбец заўсёды палохаў мяне. Вось выйдзеш на яго й абавязкова зірнеш наніз, і адчуеш сполах ад вышыні... Маладая жанчына выйшла на гаўбец санаторыя ў Друскеніках. Гаўбец абваліўся. Маладзца забілася... Часам вар'яцкая сіла цягне мяне кінуцца з гаўбца, асабліва, калі нецвярозы. Пэўна, першы гаўбец пабудаваў д'ябал.

ВОКА

Два браты, аднаму дзевяць, а другому сем, гулялі, а потым пасварыліся й пачалі біцца. Меншы схпіў шпілку й параніў большаю ў вока. Вока выцекла. Як з такімі ўспамінамі жыць?

САНКІ

Мой стары знаёмы габрэй, Фалікс Айзікавіч, расказаў, што ў 1944 годзе бачыў у расейскім гарадку, які толькі-толькі большавікі адбілі ў фашыстаў, ашаламляльнае відовішча: дзеці качаліся

зь ледзяное гары не на санках, а на залубелых трупах нямецкіх салдатаў.

ЛЕСЬВІЧНЫЯ МАРШЫ

Калі мяне палохаюць гаўбцы, дык у выкладчыка фіязофіі — Алега Уладзімеравіча — адпаведнае пачуццё знітоўвалася зь лесьвічнымі маршамі. Яму снілася шмат разоў: ён спрабуе пралезці праз шчыліну паміж лесьвічнымі маршамі, рукі заплетаюцца паміж прэнтамі жалезных паранчаў, а грудная клетка захрасае паміж прыступкамі, дыхаць перарываецца, а крыкнуць няма сілы...

Прачынаўся Алег Уладзімеравіч змакрэлы, з бальнай галавою.

У баракальнага графіка — Джавані Батыста Піранзі — жах таксама выяўляўся празь бясконца прастору, складзеную зь лесьвічных маршаў.

АКОП

Час ад часу трапляю ў сьне ў адну й тую сытуацыю. Сяджу ў акопе. На мне

брудная форма без усялякіх апазнавальных знакаў і сымболяў. Зброі няма. Поруч сядзяць і ляжаць хлопцы й дзядзькі ў такой самай форме. Па акопе страляюць з гарматаў. Ад выбуху закладае вушы. Бачу, як дзядзькі й хлопцы вылазяць з акопу. Застаюся ў яміне адзін. На акопы дол струменіцца сухі пясок. Такое адчуваньне, што вась-вось вернуцца тыя, што ляжалі побач, ці вась-вось прыйдуць іншыя, але ў кожным разе мяне заб'юць.

АТРАМАНТ

У дзедавай вёсцы Варакомшчына крыху старэйшыя за мяне хлопцы-школьнікі прыдумалі, каб напухаць дзевак, дурны жарт. Кожны запускаў сабе ў вока атрамант. Ня толькі дзеўкі, хто заўгодна пералякаецца, убачыўшы сьлязьліва-фіялетава яблычак замест вока. Атрамант у вока страсалі зь пер'явой асалкі. Хутаранец Збось трос-трос над тварам асадку зь вялікай кропляю на самай дзюбцы п'яра, і параніў-такі вока.

Цяпер у Збось вялізнае базавае бяльмо.

А варакомскіх дзевак больш ніхто не зьбіраецца пужаць атрамантавым вокам.

КАМЕННЫЯ ПРАСЬЦІНЫ

Прысьнілася: усё вакол пачало ператварацца ў камяні, нават прасьціна й коўдра з палушкаю зрабіліся каменныя, а сам я пацяжэў так, што ні нагою, ні рукою, ні пальцам-мезенцам варухнуць не магу, вась-вось скамянею канчаткова.

ВУЖАКІ

У вужаках поўзае жах. Заўсёды зьмеі пужалі мяне. Сьлізкія, вузкія, гадкія, гідкія гідры. Але я ня столькі гідзіўся, колькі жахаўся.

ГВАЛТ

Кажуць: страх можа матэрыялізавацца. Ня любіш зьмеяў. Ідзеш па лесе й баісяся напакцаць вужаку, а наступаеш на гадзюку...

Літаратура для мяне, як ахоўная малітва для хрысьціянна верніка:

Ішоў Ісус празь лясы і горы,
Не спаткаў нікога, ні сабакі, ні ваўка.

Таму й пачаў я запісваць свае пярэпалахі, каб ня даць ім матэрыялізавацца іншым чынам. Хай будуць занатоўкамі й апавяданьнямі.

Не люблю й баюся: войска, паліцыя, турмы, палону. І не таму, што ня выжыву ў цяжкіх умовах, а таму, што не змагу

стрываць прыніжэньняў і гвалту. Усёй душой не прымаю забойства, але як толькі нада мною будзе ўчынены гвалт — зломаяць пальцы, выпаруць вока, зладзяць гомасэксуальны зьдзек — я не змагу болей кантраляваць сябе, не стрымаюся, каб не адпомсціць, не ўтрымаю, каб не забіць.

Гвалт — даўдзеньне істоты да бескантрольнага стану.

Калі ваўкоў абкладаюць паляўнічыя, толькі дужы зьвер зможа скочыць праз чырвоныя сьцяжкі, а той, які й наважыцца пераскочыць агароджу, абавязкова абробіцца.

Баюся вярнуцца ў сьведомасьць і ўбачыць труп чалавека, якога мог забіць толькі я.

БЯССОНЬНЕ

У дзяцінстве, калі прыйшло разуменьне, што чалавек сьмяротны, баяўся засьпаць. Засьнеш і памрэш у сьне.

Цяперака іншы страх. Палохае бяссоньне.

Кажуць, старыя людзі мараць памерці ў сьне.

АРБАЛЕТ

Напачатку 60-х перад тым, як паказаць фільм для дарослых, на шэра-блакітным тэлеэкране зьяўлялася дыктарка з бліскачай куклаю на галаве й сур'ёзным тонам папярэдзвала, каб бацькі не дазвалялі дзецям глядзець кінакарціну, накітавалі польскага дэтэктыву «Дзе трэці кароль?»

А я разам з маці паглядзеў гэты фільм у кінатэатры «Вымпел». Потым тыдзень ці два баяўся заставацца адзін у пакоі й крычаў у сьне. Мне паўсюль чуліся званочкі, якія ў фільме прыносілі вестку пра чарговае забойства. А забівалі там зь сярэднявечнага арбалету кароткімі й тоўстымі стрэламі. У мяне й цяпер застаўся страх перад гэтай зброяй.

Напэўна, лівоннае з мастацтваў не магло так пужаць чалавека, як гэта рабіла кіно. Цяпер эстафету запалохваньня перахапіла тэлевізія. Але ў яе атрымліваецца слабейшы эфэкт, бо няма вялізнае чорнае прасторы кіназалі. Як бы там ні было, а неабходна вярнуць на тэлеэкран дыктарку (хай сабе й бяз куклы), якая будзе папярэдзваць бацькоў і дзяцей.

Страх, які ўзьнікае падчас чытаньня, занадта інтэлектуальны. Але й на пэўных кніжках трэба ставіць пячатку «Толькі для дарослых».

ВАХЦЁР

Працяг са старонкі 1.

чытаў газеты. А праз тры дні прыходзіў на прадпрыемства зьмяніць Клару Сяргееўну. З сабою ён прыносіў палатняны мяшэчак, у якім ляжалі кананкі й гарбата. Шклянкі й кіпяцільнік былі агульныя. Аднойчы нехта з вахцёраў спаліў кіпяцільнік, дык яны скінуліся, набылі новы. Трэба было, вядома, прымусіць купляць тога, які спаліў, але пашкадавалі. Ён жа не наўмысна.

Так вась было заведзена. Так было шмат гадоў. Але апошнім часам пачаліся нейкія дзіўныя й непрыемныя здарэньні. Аднаго разу, калі дзяджурку Яраслаў Ільіч, нехта пакраў з вахты тэлефон. Тэлефон той прастаяў тут гадоў з дваццаць. Ніхто й ня думаў, што яго могуць пакрысці. Яраслаў Ільіч выйшаў літаральна на хвіліначку — набраць вады ў шклянку. Для гарбаты. Вярнуўся — тэлефона няма, дрот абрэзаны. Каго вінаваціць, каго падазраваць? Начальству вырашылі не сыгналізаваць, бо як гэта — пакралі тэлефон у вахцёра?! Яраслаў Ільіч прынес з дому іншы — стары, барвовы апарат, што праваляўся дзесяць гадоў на верхатурах. Ён, дарма што стары, працаваў, як новы. Праблема вычарпалася.

Гэтая праблема. Але сталі ўзьнікаць новыя. Неяк Клара Сяргееўна не прыйшла на працу. І ўжо больш ніколі не зьяўлялася. Тэлефанавалі ёй дадому, але ніхто не здымаў слухаўку. Плюнулі, зьмянілі графік. Цяпер Вахцёр суткі дзяджурку, потым два дні адпачываў. І зьмяняў ён цяпер Яраслава Ільіча, што было нязвычайна

і непрыемна, быццам нейкае вычварэньне. Вахцёру за гэта павысілі заробак. І ён падумаў: а што? якая розьніца — тры дні, два дні? Нават лепей, бо раней тры дні не было чым заняцца, а цяпер меней — два.

Але ранейшы парадак разбураўся далей. Неўзабаве на працу ня выйшаў Яраслаў Ільіч. Дырэктар папрасіў Вахцёра й Івана Сьцяпанавіча палдзяджурку пакуль празь дзень. А там, маўляў, паглядзім...

Хай празь дзень, думаў Вахцёр. Якая ўжо розьніца. І да гэтага можна прывычаіцца.

Мінуў месяц. Яны па-ранейшаму дзяджуркі празь дзень. Вахцёр заўважыў, што цераз прахадную ходзіць ужо меней людзей. Апошнія два дзяджурствы дык наогул нікога не было, заехаў толькі дырэктар, прычым да сябе не пайшоў, а пабадзяўся ў фэа, памармытаў нешта сабе пад нос і зьехаў. І болей нікога. Зусім нікога. Увечары прыйшоў Іван Сьцяпанавіч, і Вахцёр паехаў ладому.

Дома ўключыў тэлевізар. Але там было ўсё тое ж абдымкі, уздыхі, стрэлы, кроў, мерцьвякі... Гэта не для яго. Ён так і не прывычаіўся да гэтых фільмаў.

Празь дзень Вахцёр прыйшоў зьмяніць Івана Сьцяпанавіча. Той павсёдаміў, што на працягу сутак на прадпрыемства наогул ніхто не прыходзіў, і што гэта насыцаюцца. Вахцёр згадзіўся. Але ж ніхто ніякіх

камандаў не даваў, таму трэба працягваць вартаваць. Іван Сьцяпанавіч крыва ўсьміхнуўся (што значыла гэтая ўсьмешка — незразумела), разьвітаўся ды пайшоў.

Дзень мінуў нудна. Ніхто так і не прыходзіў. Не было каго прапускаць — не прапускаць. Перад зьменаю Вахцёр як заўжды закіпяціў гарбаты, дастаў кананку, перахапіў і безь пяці быў гатовы здаць вахту.

Але зьменшчык не прыйшоў. Вахцёр чакаў, але ніхто не зьявіўся і праз гадзіну, і празь дзеве. І празь дзень. Вахцёр дазволіў сабе зьбегчы у краму. Выходзячы, ён замкнуў дзьверы, каб прадпрыемства не засталася безабаронным. Ідучы з крамы, спадзяваўся, што яго чакаюць — дырэктар ці намесьнік, ці хоць гэтыя музыкі з драматычнага гуртка... Але нікога не было.

Так мінуў тыдзень. Вахцёр усё вартаваў. Раз на дзень ён выходзіў у краму, а апошнім часам увогуле не пакідаў свой пост. Ягоны твар зарос гідкай сівою шчыцою, позірк зрабіўся зацкаваны й падазроны.

І вась аднойчы дзьверы прачыніліся, і ўвайшлі людзі. Яны былі маладыя, добра апранутыя, азірліся, сьмяяліся, гучна размаўлялі. «Глядзі ты, — казаў адзін, — сьценны мармуровыя! Во будавалі! Грошай ня шкода было! Нічога. Мы тут усё даўдзем да ладу».

У самым канцы новай аповесці стаяць дзве лічбы — 1969 і 1991. Напэўна ў гэтым прычына пэўных інтанацыйных перападаў, што заўважны прынамсі ў параўнанні з папярэдняй «Аблавай». І хоць фабулай «Сьцюжа» амаль паўтарае «Аблаву», шлях героя тут не сканчаецца смерцю, канцоўка не стае кульмінацыяй і таму выпадае са звыклае для Быкава манэры. Выпадаюць таксама сцэны мяшчанскага быту, у якіх аўтар выступае як трывіяльны беларускі савецкі пісьменнік, і публіцыстычныя ўстаўкі, якія нагадваюць публікацыі Быкава ў газэтным жанры. Зноў і зноў прамацаваючы, перабіраючы, выпрабуючы народную псыхалёгію, шукаючы свайго боку гэтага народу ў сытуацыях сталіншчыны і вайны, аўтар на гэты раз спрабуе ваяваць парадкам, міма ўласнае рэалістычнае эстэтыкі, увесці прэсьненны героем матыў беларускага сьцяга. «І тады на абрывістым беразе рова паявіўся нацдэм Дарошка. Нібы вясковы дзед, той стаяў чамусьці ў нейкім белым убранні... а абпал яго цурчалі з абрыву крываваыя ручаі». Аўтар выразна паказвае на нацыянальны шлях, але народная псыхіка не адгукаецца яму, бо народ, магчыма, яшчэ ня стаў нацыяй. У гэтым сэнсе

Васіль Быкаў.
Сьцюжа.

Менск, Мастацкая літаратура,
1993.

вяршыняй выглядае папярэдні твор, дзе Быкаў сьцьвердзіў, што свайго боку — не было. Усё, што чынілася па-над галоўнамі гэтых людзей — ім чужое й варожэ. Але ісьціна страціла б сваю прыцягальнасць, калі б мы згадзіліся, што яе няма. Адсюль валявыя, псыхалёгічныя не апраўданыя ў прозе захаваны Быкава-публіцыста. Аднак ёсьць у «Сьцюжы» й Быкаў-Быкаў. Гэта калі на імшастым узлеску насыцілае героя калочы вецер з дажджом і сынегам, надакучлівы голад у збалелым, параненым целе, калі з усіх бакоў аблава... Калі аўтар становіцца раптам Творцам і гоніць свайго падбітага пэрсанажа праз жудасны час ды фантазмагарычныя карціны сусветнага канца, знаходзячы ў ягонай непрыкаянасці й безвыходнасці сваю сапраўдную творчую насалоду.

С.Д.

Аўтар гэтай грунтоўнай кніжкі так і не давёў, чаму Ф.Скарына — «... і ўсходнеславянскі першадрукар». Затое ў тэксьце, хоць і ня вельмі акрэсьлена, імплікаваны матэрыял пра тое, як Францішка Скарыну рабіла ўсходнеславянскім першадрукаром расейская гістарыяграфія XIX ст., абіраючыся на ягоныя «рускія літэры». Між тым, першадрукар спраўджаў праект, рэалізаваны на свой Полацак і сваё Княства. Прычым, гэта быў свой праект. Разглядаючы крыніцзнаўчыя й гістарыяграфічныя аспекты, Г.Галенчанка правёў у пэўным сэнсе прыватызацыю

Галенчанка Г.Я.

Францішк Скарына — беларускі
і ўсходнеславянскі першадрукар.
— Менск: Навука і тэхніка,
1993. — 280 с.

жыцця Ф.Скарыны, вярнуў яму сваё жыццё, вызваляючы ад ранейшай сацыялізацыі і надаючы яму індывідуальныя рысы. У такім ракурсе жыццё Ф.Скарыны — гэта ня толькі сацыяльная дзейнасць, але й рэалізацыя ўласных памкненняў ды амбіцый.

А.Д.

«Кароткі нарыс...» зьявіўся са спазненнем на сто гадоў. Тады, у другой палове XIX ст., ідзі славянскай еднасці сапраўды былі вельмі папулярныя, тады ж выходзілі кніжкі П.Шафарыка й Л.Нідэрле, на якія часта спасылаліся праф. Юхо. Ідзі былі папулярныя, але самой славянскай еднасці з часоў яе распаду ў 4—6 ст. н.э. не існавала (дзій, мусіць, існаваў ужо ня будзе). Гэткую акалічнасць у тым жа XIX ст. любіў адзначаць Карл Маркс, які паталёгічна не любіў славян — маўляў, сабраўшыся на Панславісцкі кангрэс, яны ня здолелі моўна паразумецца й таму перайшлі на нямецкую.

Юхо Я.А.

Кароткі нарыс гісторыі
дзяржавы і права Беларусі.
Вучэбны дапаможнік. — Менск:
Універсітэцкае, 1992. — 270 с.

аднаго кірунку хрысьціянства прынамсі не дальнабачна, а чыста гістарычна — значыць, ня ўлічваць усёй спецыфікі разьвіцця Беларусі. Мы асабліва зварачаем увагу на гэтыя аспекты «Кароткіх нарысаў...», бо кніжка рэкамэндаваная ў якасці вучэбнага дапаможніка.

А.Д.

Запрасілі мяне разьняволіцца, уладкавацца ў фатэлі ды паслухаць апавяданьні, несур'ёзныя, як паказкі:

на габрэйскую тэму: «Яўрэй мой знаёмы Лёва Кагану эміграваць надумаўся...»

пра партыйных таварышаў Кім Ір Сена ды Восіпа Вісар'янавіча, пра пана Юзафа Пільсудзкага, пра Лепшага беларускага кампазытара і пра труп афганскага героя ў цыновай труне.

Паслухаўся я ветлага запрашэння, залез у фатэль, прымурыў вочы ды слухаю. А дранькоўскі герой-апавядальнік завіхаецца каля мяне, бы пастрыгач, ды зююкае пра тое, «як я забароненую літаратуру чытаў» ды пра тое, «як я ў заходнебэрлінскую оперу хадзіў...» І закалыхаў быў мяне гэты голас нягучны, аксамітавы, цешылі немудрагелістыя паказкі, але нейк я сьцімаў, што ўжо не пра дарагога Ільліча і не пра Лёву Кагану паказка, а пра... Я нават прыўскочыў з фатэля й запытаўся: «Пра каго гэта, дзядзька?»

Мая прафэсія, бацьце, літаратурнакрытычная. Філёляг я. А філёлягі зробленыя так: ня вераць, што ў кнігах можна проста так распавядаць паказкі. Без глыбінага падтэксту. Бязь сьмеху скрозь сьлёзы. Без трагічнай калілі. Бязь святла ў канцы тунэлю. Калі без — дых навошта? У чарзе па піва й не такое паслухаеш...

Яшчэ я зачпіўся аб дранькоўскага героя: што яму за асалода пра самога сябе распавядаць несамавітыя паказкі. Ды яшчэ зь незразумелай браватаю: як «кэдэбістаў» баяўся і ўголас дэклімаваў дазволенаю цэнзурай «Зьвязду». Як, выбачайце, у хвортку пляваўся й сачыў, як «мой плявач пэтычны паляцеў у базносюю морду літаровую».

Я стаў перабіраць літаратурныя пэрсанажаў, гэтых жа самагіранічных, блазнаватых. Напружыў філялягічную памяць ды згадаў... мужыка з лапцем. Таго, што з глядзельнае залі шпурнуў акторцы замест кветак свой лапаць і, зачпіўшы гэтым лапцем за жырандоло, ледзьве не падпаліў перапоўнены тэатар. А пасля, папаясьдзеўшы за тое ў турме, распавядаў пра ўсё гэта ў камічнай вершаванай форме. Зь сябе блазнаваў, каб гэтым чынам з дурняў выбіцца ў разумнікі.

Марцінкевічаў Халімон на каранцы — заглядзеўся на ніштаватага царка, выратаваў ад ітурханіны паню. Багушэвічаў мужык, «дурны, як варона» і Купалаў «чалавек, хоць і мужык». Коласаў дзядзька ў Вільні. Блазнаваньне — як ахоўная шарлюпіна, як спосаб давесці, што «я» ня горшы, а лепшы за «х», ну, хача б тых, што «сядзяць, як кучкі пноў».

У Мрыя Самсон Самасуў блазнаваў дзеля таго, што быў горшы за астатніх, такую протную долю наканаваў яму сатырычны пісьменнік, але ўсё адно непаўторна брыдкі, геніяльна мярзотны Самасуў на тле абыватальнаў шпанькоўскага віру, сонных самоў ды ліноў, вяртлявых курыцаў ды крайнаў. Таму Самасуў заўжды ў гуморы.

Дранько-Майсюк Л.

Пра тое, як я... :
13 несур'ёзных апавяданьняў.
Менск, 1992.

Дранькоўскі «я-герой» таксама ў гуморы, але не таму, што горшы або лепшы за астатніх. А — што такі, як усе. Дакладней, усё як ён.

Таму ён бадзёра строіць дурніцу ў заходнебэрлінскай оперы на пацеху нямецкім бюргерам, бо ведае, што за сьпінаю — «нашы». А пасля опернага спэтакля дзярэ глотку на вулках ночнага соннага места, выводзіць нішлэвічаўскую «А я лягу-прылягу», — бо ведае, што «нашы» падхопяць. І падхопляюць. І «я» задаволены. «Я» любіць спяваць хорам.

У чарзе па цукар «я» таксама задаволены, бо й сьпераду, і ззаду такія ж «я», і таксама па цукар. Ідучы на забаронены мітынг, «я» пачуваецца ў бела-чырвона-белай зйфары, бо ён у натоўпе, і гэта галоўнае, а ня тое, што мітынг забаронены.

Чытач ніколі ня ўведае, які «я» — які ў яго нос, вушы, і ці носіць ён бараду. Дзеля гэтага «я» зноў радуецца: ён у ценю. На сцэне, бо пэрсанаж, але ў ценю.

Вось мэтафарычны сэнс настойлівай дранькомайсьюкоўскай інвэрсіі. Актор і глядач (чытач) замяніліся ролямі. Ранейшы глядач бачыў на сцэне Эдыпа, благаў зь ягонага гора й радаваўся, што сам ён не Эдып (трагедыя). Альбо глядзеў на гарапайнага Мацея, зьбітага шарлятанам-лекарам, і сьмяяўся: «Пацей, брат Мацей». Камэдыя.

Дранькоўскі «я» радуецца, што ён не Эдып, не Мацей-пацей, а бесформны, цьмяны цень, і вакол, у прыцемненай зале — цені, цені. І калі «я», блазнуючы, кіне лапаць, гэты лапаць нікому не пашкодіць, бо і ён — цень.

Таму герой-пастрыгач гэтым упэўненым аксамітавым галаском распавядае паказкі пра гістарычных асобаў і пра «я», пра ўсіх, а як пра ўсіх — дык нікому й ня крыўдна.

Хіба што зрэзьчасу пасля гэтых паказак адчуецца няўлоўны дыскамфорт, народзіцца няёмкае пачуцьцё. Няўжо і я — цень?.. Але, магчыма, гэта філялягічная мроя.

Набязьць яно, няёмкае пачуцьцё, ды сплывае. Паказка ёсьць паказка. «Сядзеў я нека ў карчме Траецкай, кавай гарачай цешыўся...» Не, не абяцаньне трагедыі.

Гэта ў фантастычнай навэлі Брэдбэры фіццолька, фінцікляшэка, драбніца, пусыцаковінка выбухнула з грандыёзнай, страшэннай моцай, патрушчыўшы ўсё навокал. Дранькоўскія паказкі ня выбухнуць. Накрыпка ня тая, ня тага гатунку. Але драпянуць па жывым, зацягнуць цябе на момант у абсурднае прыстаўленьне, у недарэчны тэатар ценяў — могуць. Ушычкнеш сябе за бок — і згінула насланьне.

Такая філялягічная прыгода.

П.В.

Акрамя таго, кніжка гэтая вузаканфэсійная. Займацца апалегетыкай толькі

Вахцёр сьпяўся ў сваёй буды. Ён вельмі чакаў, калі нехта прыйдзе, але гэтым людзям быў чамусьці ня рады.

Яны пахадзілі па фэе й памкнуліся на тэрыторыю прадрывемства. Праз вахту.

— Стоп, — сказаў Вахцёр. — Забаронена. Ваньня прапускі.

— Якія яшчэ прапускі? — засьмяяліся людзі. — Кінь! Ідзі дадому, адпачывай.

— У такім выпадку я вас прапусчу толькі па загадзе дырэктара, — упарціўся Вахцёр.

— Якога дырэктара! — сьмяяліся людзі. — Мы купілі гэты будынак. Ідзі дадому. Ты болей не патрэбны.

— Я не пушчу вас, — цьвёрда сказаў Вахцёр.

Таму яны проста адсунулі яго ўбок і памкнуліся, куды ім было трэба.

Вахцёр кінуўся да шафы, дзе захоўвалася зброя. Ліхаманкава ён адамкнуў замок, выхапіў аўтамат, зарадзіў яго й пачаў страляць ва ўварванцаў. Ён расстрэльваў іх доўга і з асалодаю. Яны пазіралі на яго з гіллівасьцю й страхам.

Нават калі прыхала «хуткая», ён усё яшчэ рабіў выгляд, што страляе...



© 1992 Малюнак Дзюніса Раманюка

За нашу і вашу волю...

Рэфэрат летувіскага гісторыка Эгідыуса Александравічуса «Ад клічу "За нашу і вашу волю!" да сучаснага нацыяналізму» зь незначнымі скароціцамі — з газэты «Kurier Wileński»

1. Кліч паўстанцаў Польшчы і Літвы ў XIX ст. «За нашу і вашу волю!» меў ёмісты сэнс і не заўсёды быў зразуметы адназначна. Дагэтуль няпроста сфармуляваць, хто ў сярэдзіне XIX ст. быў «наш», хто — «ваш» і як разумелася воля, за якую пралілі кроў тысячы патрыётаў. Вядома, аднак, што мяжа, якая ў той час падзяляла «сваіх» і «чужых», пралягала на ўсход ад гістарычных межаў Літвы. Ідэя паўстаньня 1863 г. падкрэсьлівалі, што вынік іхняга змаганьня залежыць ад лібэралізацыі Расеі ці заняпаду тамтэйшага самаўладства. А ўжо пасля дэкларацыі воля разумелася як вызваленьне ад уласных і чужых тыранаў.

Нашмат цяжэй адказаць на пытаньне: што гэты кліч азначаў для Літвы і ці тагачаснае грамадства было гатовасць зразумець яго як імкненьне да адновы дзяржаўнасьці Польшчы і Літвы ды іх саюзу ў якой-небудзь мадыфікаванай форме (фэдэрацыі ці канфэдэрацыі) перад абліччам супольнага ворага — расейскай імперыі.

2. У нашай гістарыяграфіі ўжо ў 1920-х распачалася палеміка пра значэньне паўстаньня ў адраджэньні Літвы. Па-рознаму адзначаліся ня толькі памкненьні паўстанцаў, але й роля М.Мураўёва. Уфармаваліся дзьве падставовыя канцэпцыі руху вызваленьня Літвы XIX ст. Адна, названая В.Трумпама рамантычнай, і другая — рэалістычная. Першую прадстаўляюць М.Рёмэр, браты В. і М.Біржышкі і досыць нечакана — польскі гісторык М.Ахманьскі. Другую — П.Клімас, Ё.Тоторайціс, П.Шлежас, схіляўся да іх і сам В.Трумпа.

Паводле ягонага гіранічнага выказваньня, першыя стваралі наступную карціну: неўзабаве па заняпадзе Рэчы Паспалітай Абодвух Народаў, у Літве пачаў пашырацца рух супраць захопніка, перадусім — Расеі. Праз змову братаў Ціцэрскісаў, войны Напалеона і легіяністаў, кансьпіратыўныя арганізацыі студэнтаў Віленскага Унівэрсытэту, паўстаньні 1831 і 1863, праз разьню ў Крожах і інш., праз кніганосцаў, праз «Aušra», «Vargas», рэвалюцыю 1905 г. і Вялікі Віленскі Сойм шлях прывёў да 16 лютага, калі ўся гэтая барацьба была ўвечна апошняй перамогай — аднаўленьнем незалежнасьці Літвы.

Прыхільнікі другой канцэпцыі прадставілі амаль адваротную карціну таго самага руху: на працягу ўсяго XIX ст. сапраўдныя літоўскія патрыёты ня мелі нічога супольнага з рухам антырасейскім, з абодвума паўстаньнямі XIX ст. Віленскі Унівэрсытэт, будучы асяродкам паліянізацыі, ня толькі не змагаўся за Літву, але да таго ж кліў з Д.Пошкі (Пашкевіча) і іншых патрыётаў; у 1831 і 1863 гадох, што былі пэрыядам паліянізацыі (lenkmetis) марна шукаць ідэю незалежнасьці Літвы; М.Мураўёў вешаў паўстанцаў, нішчыў іх атачэньне, але ж ягоны дарадца Гільфэрдынг прапанаваў адкрыць ва Унівэрсытэце курсы літоўскае мовы. Карацей кажучы, прыхільнікі другой канцэпцыі ўвесь антырасейскі рух разглядалі выключна як «палітычную праграму» кіраўнічага слою (альбо шляхты) Літвы на працягу ўсяго XIX ст. Маўляў, гэтыя грамадзяне ВКЛ змагаліся не за Літву, а за далучэньне Літвы да Польшчы, а таму іх пазыцыя была цалкам чужая інтарэсам літоўскае нацыі. Літвіны — асабліва новае пакаленьне актывістаў нацыянальнага руху, якое паходзіла зь ніжэйшых слаёў — былі абьякваны да паўстаньняў і, на думку В.Трумпы, ня надта цікавіліся вырашэньнем польска-расейскага

канфлікту, які для Літвы меў толькі ўскоснае значэньне. Канфлікту ж расейска-літоўскага ў паўстаньнях XIX ст. як быццам не йснавала ўвогуле.

Ужо сам факт палемікі, якая доўжыцца больш за паўстагодзьдзя, робіць магчымым сьцьверджаньне, што закранутая намі праблема належыць да найбольш складаных і важных старонак у гісторыі Літвы, якія, на жаль, не былі прачытаньня да канца.

3. Абедзьве канцэпцыі выдзяляюць (хоць і па-рознаму інтэрпрэтуюць) два найважнейшыя пытаньні. Па-першае, культываваная шляхтаю Літвы традыцыя дзяржаўнасьці ВКЛ і погляд шляхты на унію з Польшчай, а таксама яе пазыцыя адносна астатняй часткі літоўскай нацыі. Па-другое, пытаньне саюзніцаў новага пакаленьня літоўскага нацыянальнага руху, яго арыентацыя, наколькі кліч «За нашу і вашу волю!» адпавядаў жаданьням гэтага пакаленьня. Інакш кажучы, ці ў сярэдзіне XIX ст. нацыянальны рухі палякаў і літвіноў супадалі ў барацьбе з прыгнятаўнікамі.

На маю думку, найменш прадуктыўнае тут — спрашчэньне праблемы, погляд на шляхту без падзелу яе на слаі, што імкнуча да розных мэтаў, і без узаемнага іх пранікненьня. Прастаўнікі дэмакратычнага руху ў асяродзьдзі шляхты Літвы падтрымлівалі ягелонскую ідэю, якую напярэдадні паўстаньня 1863 г. сфармуляваў А.Г.Кіркор: «Хіба Літва, будучы з Польшчай, павінна перастаць быць Літвой?» Адказ дэмакрата, які ўважаў сябе за грамадзяніна ВКЛ быў такі: «Не! Каб быць з Польшчай, Літва не павінна перастаць быць Літвой. Я літвін і гэтак адчуваньне ніколі ня будзе ўва мне зьлішчанае. (...) Я адчуваю сымпатыю да Польшчы, наколькі яе лёс павязаны з нашым». У якой меры гэты лёс лепш літвіноў і палякаў ў 1863 г., яшчэ больш выразна сьведчыць прызнаньне правядыра літоўскіх паўстанцаў А.Мацкявічуса ў камэры допытна: «Паколькі Літве для самастойнай рэвалюцыі бракуе многіх умоваў (...) я хацеў (...) дапамагчы Польшчы, а ад яе чакаў дапамогі для рэвалюцыі ў Літве, (...) народ жа літоўскі раней ці пазьней скажаў бы сваё слова ў справе ўласнага лёсу». А.Мацкявічус і большасьць правядыроў паўстаньня ў Літве ўсвядамлялі надзвычай забытаную геапалітычную сытуацыю, зь якой вынікала наступная альтэрнатыва: альбо ў супольным з палякамі змаганьні дамагчыся часткова падзеленай зь іншымі ўдзельнікамі магчымай фэдэрацыі сувэрэннасьці ў складзе Польшчы, альбо пад ярмом расейскай імперыі перастаць увогуле быць Літвой. Наіраючы за дзейнасьцю й лёсам бліжэйшых таварышаў і вучняў С.Даўкантаса і М.Валанчуса ў так званыя пэрыяды паліянізацыі, лёгка ўбачыць, што ў пераважнай большасьці — наколькі дазваляў узрост і здароўе — яны ўздмалі штандар паўстаньня.

4. Падаўленьне паўстаньня 1863 г. было каварным ударам для шляхты Польшчы і Літвы, якая па-ранейшаму лічылася за галоўную палітычную сілу. Ахвяры бітваў, эміграцыя на Захад і выганьне на ўсход, канфіскацыі й кантрыбуцыі, забарона інтэлігенцыі працаваць ва ўласным краі, палітыка культурнай русыфікацыі — усё гэта зьмяніла палітычныя настроі. Перад абліччам натуральнага дэклінаваньня шляхецтва Літвы й уваходу на палітычную сцэну літоўскай інтэлектуальнай грамадзкасьці сялянскага паходжаньня, традыцыйны шляхецкі кірунак паступова пераставаў дамінаваць у грамадзкім руху, а што яшчэ горш, ня здолеў знайсці супольнае мовы зь іншымі рухамі. М.Біржышка, які паходзіў з шляхты, пазьней скажа: «Калі б літоўскае пісьменства не было забароненае, а ў змаганьні супраць паўстаньня 1863 г. маскалі ўжывалі якіясь іншыя сродкі, дык нават калі б сытуацыя літвіноў не была такая, як латышоў і эстонцаў, якіх гэтак паўстаньне не кранула, супраць веры якіх не было прадпрынята ніякіх захадаў і якія самі да 80-х гадоў не былі германізаваныя (як мы — палянізаваныя. — Э.А.), тады, нават прыгнятаньня на працягу 40 гадоў, літвіны займелі б болей (...) Шляхам натуральным і здаравейшым для нацыі яе кансэрватыўныя слаі згрупаваліся б і вызначылі сабе спакойнейшую й выгаднейшую палітычную лінію, чым гэтая, накінутая ім самім расейскім урадам, востра й ваяўніча апазыцыйная».

Губляючы свае пазыцыі, шляхецкі кірунак вызваленьня на працягу ўсёй другой паловы XIX ст. быў адным з супярэчлівых грамадзкіх кірункаў Літвы, у ідэям арсенале якога, на жаль, кансэрватыўныя погляды былі засланеныя клічамі мадэрністычнымі. Першыя праявы нацыяналізму літвіноў і палякаў падсоувалі шляхце альтэрнатывы этнапалітычнай арыентацыі, шляхта аддалася ад кораню літоўскае нацыі, а «gente lituanus, natione polonus» усё больш выразна ператваралася ў адно «natione polonus», пакідаючы праблему каранёў для гісторыі й сямейных альбомаў. Гэты працэс цягнуўся аж да 1918 году.

5. Хоць 1905 год у нашай гістарыяграфіі нават «рэалісты» называюць сапраўдным годам літоўскіх

Усьвядомішы сябе спадкаемцам гістарычных дзеяў свайго краю, сучасны беларус рана ці позна трапляе ў поле дыялёгу спадкаемцаў польскага й летувіскага. Яны вядуць сваю спрэчку даўно й напрацавалі немалы досьвед. Нас яшчэ няма ў гэтым Віленскім Клюбe, дзе зноў і зноў перадзельваюць спадчыну ВКЛ. Тут сыходзяцца культуры, пражня да шлюбу, і ідэалёгіі, пражня да разводу. Навукі паводзяць сябе то так, то гэтак, а то й ніяк. Але нас тут няма, бо нам яшчэ дастаткова ўласнага ўяўленьня пра ўласную мінуўшчыну. Мы можам дэманстратыўна не заўважаць, што яна — ня толькі наша ўласная. Дэманстратыўна таму, што не заўважаюць нас. Гэта нас раздражняе, і мы сьціскаем свае канцэпцыі «да ўпору», да цесных і душных кратак. Але нарэшце на нас пачынаюць рэагаваць, і нам становіцца няўтульна ў сваіх «даўпорных» канцэпцыях, нам ужо трэба ведаць — што пра нашу гісторыю думаць тыя, для каго яна таксама наша, і мы пачынаем дзьверы ў Віленскі Клуб...

урадаў (lietuvmetis), супольныя з палякамі паўстаньня традыцыі былі па-ранейшаму жывыя, хоць і ў зьмененым выглядзе. Малады літоўскі нацыяналізм пераняў зусім нязначную частку традыцый супольных з палякамі вызваленьчых бітваў, якія ў 1863 годзе й раней лучыліся з абаронай дзяржаўнасьці Літвы й інтарэсамі літоўскіх сялянцаў. Зь неспасрэднага досьведу паўстаньняў што раз больш карысталася сьпіхнутае на пэрыфэрыю жыцьця Літвы маладое пакаленьне шляхты. М.Рёмэр сьцьверджае, што гэта такія людзі, які «літоўскі эмігрант, шляхціц, паляк літоўскага паходжаньня — Юзаф Пілсудкі, што лепш у сабе цьвёрды літоўскі характар з ідэямі польскай Літвы, найбольш выразна адлюстроўвае пералом гэтай традыцыі». «Сацыялізм і рэвалюцыянізм маладога Юзафа Пілсудзкага, які пакідае ў XIX ст. сваю айчыну Літву, быў рамантычным, — пісаў той самы М.Рёмэр у 1935 годзе — ён быў эпігонам паўстаньняў у Літве, асабліва паўстаньня 1863 г. Калі б ён жыў у 1863 г. — магчыма быў бы... тагачасным правядыром крыла чырвоных паўстанцаў і літвіны згадвалі б яго з пашанай і сымпатыяй, як аднаго з тых, якія ў тым паўстаньні дбалі пра аўтаномнасьць Літвы адносна Польшчы, бо без сумневу Юзаф Пілсудкі меў пэўнае пачуцьцё сьпаратызму Літвы, палітычнае апыронасьці Літвы. Для яго Літвы і ня толькі літвіны, але й палякі Літвы — былі нечым іншым, чым Польшча. (...) Аднак часы зьмяняюцца. Чалавек, які ў 1863 г. быў бы названы літвіном-сэпаратыстам, у сьвятле ідэалаў адраджанае Літвы дня сьёняшняга становіцца нацыянальным ворагам Літвы».

Такая характарыстыка раскрывае ня толькі адну выдатную постаць, але і ўвесь пэрыяд бітваў XIX ст., яго дэфармацыю й раскол у новай сытуацыі і нарэшце — сумны фінал. У падзеях 1905—1907 яшчэ было нешта, што нагадала ранейшыя часы, але толькі нагадала. У прынцыпе новыя рысы руху літвіноў (і яшчэ больш палякаў), зачаткі якога ледзь праразліся ў абліччы сэпаратызму нашых паўстанцаў 1863 г., пераважылі над колісь дамінаючымі ўспамінамі супольных з палякамі бітваў, нягледзячы на тое, што кліч «За нашу і вашу волю» цалкам не пайшоў у нябыт.



У пошуках страчанага імя. 2

С.П.



ТАПАГРАФІІ

Пававерка

За Падбродзьдзем, кіляметраў пяць, ёсць вёска Пававерка. Давалося мне нядаўна пабываць у гэтай вёсцы і пагаварыць з мясцовымі людзьмі. Цікавыя гісторыі нараспавядалі яны мне.

Аказваецца, у гэтай вёсцы жыве шмат праваслаўных беларусаў. У 1904 г. сяліне зь вёскі Мітрапольчына пад Баранавічамі, прадалі ўсё сваё майно ды купілі ў пана на валодцы зямлі ў гэтай мясцовасці. Прыехала іх туды 6 гаспадароў зь сем'ямі. Зажылі заможна і, як той казаў, распладзіліся; цяпер палова вёскі — іхныя нашчадкі. З баранавіцкай радзей сувязі яны ня трацяць. Маладзейшыя і цяпер прыяжджаюць адзіна да аднаго ў госьці.

Гаспадар Васіль Крывош распавёў мне, што за Польшчай ён пісаўся ў нашпарце рускім. Потым, як у 39-м Сталін аддаў Віленшчыну летуісам, рыхтавалася кампанія па перасяленню летуісаў з БССР у Летува і наадварот — беларусаў зь Летувы на Беларусь. У жыхароў Пававеркі ўжо нават пазьбіралі нашпарты. Але «вялікаму перасяленню народаў» перашкодзіла вайна зь немцамі. Пасля вайны спадар Васіль запісаўся палыкам, баючыся, каб яшчэ раз не надумалі выслаць. А дзяцей сваіх пазней зноў запісаў рускімі.

Другі гаспадар — Сямён Шчэрба — прыгадаў, што ў міжваенным часе ў іхняй сям'і вытисвалі беларускія газеты зь Вільні; што ён, разам зь маладымі сваімі сябрамі, арганізавалі тэатар у вёсцы і паміж іншым гралі беларускія п'ескі. Як сапраўдны артыст, ён распавёў сюжэт камедыі «Зьбінтэжанага Саўкі», у якой граў разам зь сваёю сястрою.

Тады, яшчэ за царом Мікалаем, куплялі зямлю ў Пававерцы і беларусы-каталікі з-пад Браслава. Цяпер яны часцей пішуцца палыкамі, але «па-просту» гавораць прыгожа і песьні беларускія сьпяваюць ладна, у чым я сам пераканаўся, калі адзіна дзяцюк, што называўся палыкам, папіваючы піва каля крамы, напяў мне: «Як была ж у нас, як была ж у нас ў каморы камода — ты піў і я піла, ты казаў і я насіла, дайшло да развода...»

У часе гэтае вандроўкі ад дзядоў я даведаўся яшчэ адну цікавостку. Кажуць, у сьвянцянскай царкве, куды еджаюць маліцца праваслаўныя з Пававеркі, ёсць сьвятар, што прыехаў ажно з Грузіі, але (дзіва!) ведае па-беларуску і часам прамаўляе да вернікаў на іхняй роднай мове.

Сяргей Вітушка.

Некалькі нумароў запар *Наша Ніва* друкуе развагі, рэфлексіі, нават пратэсты на тэму: Літва-Летува — як нам называць нашых паўночных суседзяў? У гэтай сухой і ўвогуле вузкаспэцыяльнай тэме, як у кропцы сфакусаваная ўся складанасьць беларуска-летувіскіх адносінаў за ўсе вядомыя нам часы.

Нагадаю, што некалі дзеля таго, каб не атаясамліваць гістарычныя паняцьці Літва, літоўскі, ліцьвін (якія ў роўнай меры адносяцца і да нашых продкаў-беларусаў) з сучаснымі, у беларускай нэааўтэнтнай традыцыі былі створаныя тэрміны *Летува, летувіс, летувіскі*. Гэтыя словы падхапілі сучасныя незалежныя пэрыёдыкі, якія пішуць тарашкевіцай. Летась такое правіла, як часовае, было пацьверджанае Зборкаю чысьціні беларускай мовы — на нарадзе прадстаўнікоў гэтых выданняў у Вільні. Сёньня гэтыя тэрміны часам ужываюць, апроч тарашкевічных, яшчэ й некаторыя афішыйныя выданні — «Звязда», «ЛіМ» і інш. Але ўжываюць *часам* і некалі надта ўпэўнена. Некаторыя нашыя летувіскія калегі пратэстуюць (і ўвогуле слухна). Сёй-той з аўтараў *НН* патрабуе захоўваць у ягоных тэкстах *Літва-літоўскі...* Словам, сытуацыя завісла. І гэта вымушае нас шукаць іншага выйсся.

На маю думку, такое выйсся можа быць ня столькі ў моўнай, колькі ў актуальнай культурна-палітычнай прасторы. Альбо два народы, дзьве культуры, дзьве краіны бяруць кірунак на збліжэньне, або — на далейшае размежаваньне. Ад гэтага будзе залежаць многае, у тым ліку й тэрміналогія.

Мне думаецца, што без чым большае лучнасьці з суседзьмі-летувісамі адраджэньне самае беларускія — праблематычнае. Зрэшты, як і наадварот. Гэтыя дзьве нацыі проста захіраюць на самоце, альбо будуць рана ці позна зацісканыя ў абдымках іншых, несумерных суседзяў. Гэтыя дзьве нацыі адна для аднае — нібы сьвежая кроў, што не заражаная ніякай інфэкцыяй.

Варыянт *Летува-летувіскі-летувіс* — гэта варыянт адчужэньня. Ён падкрэсьлівае чужасьць балікага элемэнта для беларускай гісторыі й культуры. Ён як бы выгароджае нас «з нашым», дазваляючы пэньць сваё нацыянальна-адраджэньскае пачуцьцё. Але толькі на першым часе. І гэты час ужо прамінае. Вяртаецца разуменьне непалэдзельнасьці гісторыі, геапалітыкі й Вільні.

Што было, тое было. Сталінскія падарункі, рэзатрыцыі 1940-га, зьлчынствы й канфлікты пад нямецкай акупацыяй і падобнае. Але ўсё гэта — факты нацыянальнае абмежаванасьці людзей або суполак і праявы аб'ектнасьці абедзьвюх нацыяў — не абвяргае галоўнага — паводле свае

прыроды гэтыя дзьве нацыі ня шкодныя (ці, прынамсі, найменш шкодныя з магчымых варыянтаў) і спрыяльныя (прынамсі, найбольш...) адна дзеля аднае. Ёсць шмат летуісаў, якім не падасі рукі. Але ёсць шмат такіх і беларусаў, і французаў, і кітайцаў. І ёсць шмат летуісаў, якія хоць бы інтуітыўна адчуваюць прыцягненьне да беларусаў. Прынамсі, я ведаю больш летуісаў у Летуве, якія добра гавораць па-беларуску, чым беларусаў у Беларусі, якія ўмеюць па-летувіску. І іптарэс да Беларусі адсюль нашмат большы, чым наадварот.

Я думаю, што выбар паміж збліжэньнем і адчужэньнем сёньня больш залежыць ад Беларусі й беларусаў, чым ад Летувы й летуісаў.

Тэрміны *Летува-летувіскі-летувіс* пры разьвіцьці прыняццю адчужэньня непазьбежна мусяць пашырыцца словамі *Вільнюс, Каўнас, Нярыс...* Як тое ўжо сталася за савецкім часам. Гэтага запатрабуе лёгіка, бо ўрэшце як сучасная Летува — не Літва, так і сучасны Вільнюс — не зусім тое, што Вільня. Для беларускіх гэта так ці інакш будзе азначаць добраахвотную страту жывое (і ці не важнейшае) традыцыі.

Але як мог бы выглядаць у тэрміналогіі варыянт збліжэньня? Мне ўяўляецца каранёвая зьмена прыняццю — да моўнае арганічнасьці, за якую выступае сп. Банайціс. Магчыма, гэта вяртаньне ў XIX, XVIII, XVII, XVI... стагодзьдзі, калі нашыя народы й мовы кантактавалі зусім непасрэдна, без ідэалагічных комплексаў. Гэта варыянт адаптацыі беларускай моваю ўсяго летуіскага — у такой самай ступені, у якой летуіскае мова алаптуе ўсё беларускае. Мы ўсе — спадкаемцы (калі ўжо не грамадзяне) Вялікага Княства Літоўскага і гэта дае нам права пісаць па-беларуску без пасярэдніцтва мовы расейскай ці савецкай, якая тут увогуле ні пры чым. Мы пішам: *Літва, ліцьвін, літоўскі*, гарды *Вільня, Каўнас, Панявеш, Трокі, Салечнікі, ліцьвіны Марцінкевіч, Лазароўіць, Каліноўскі, Лаўрыновіч, Лапіньскі, ліцьвінкі* (адраджаючы аднятыя ў нас пад Расеяй формы) *Марцінкевічанка, Лаўрыновічыца* ці *Лаўрыновічова...* А нашыя суседзі пішуць па-свойму: *Gudija, gudas, gudi, mestai: Mienskas, Gardinas, Gomelis, Polackas...* гудай: *Marcinkevičius, Kiebičas, Pazniakas, Kalinauskas...* *Marcinkevičiūtė, Kalinauskienė...*

Зрэшты, яны так (ці амаль так) пішуць і цяпер. Устаноўчыя інструкцыі, якімі на міждзяржаўным узроўні маглі б абмяняцца дзьве краіны, зоймуць старонку машынапісу, і кожны журналіст засвоіць іх за гадзіну. Кожны беларускі журналіст. Бо ягоны каліга-летувіс ужо ўсё засвоіў.

Перавагі такое ўзаемнасьці — ва ўзаемнасьці і ў тым, што мы ня будзем ламаць сабе языкі «бясконца чужымі» нам Костасамі Каліноўскасамі, а захаваем прыроду свае мовы і яе здольнасьць да асьмільяваньня. Здольнасьць, як той казаў, ня толькі быць любімай, але й любіць.

Пішучы *Басанавічус*, мы ўжываем неўласцівы для нашае мовы канчаток і неўласцівае для летуіскае мовы пацьвядзеньне. Тым самым мы правакуем сваю мову на немілагучнасьць, як для свайго, так і для летуіскага вуха. Пішучы *вул. Басанавічуса*, мы дадаем да гэтага яшчэ й марфалагічную непільменнасьць, прыстаўляючы да летуіскага канчатку ў назойным склоне свой у родным. Між тым, на пачатку стагодзьдзя ў беларускім друку ісалі (і, мабыць, так прамаўлялі): *Басановіч, Эйдукевіч, Чурлень або Чурлян...* І гэта дае нам падставы казаць пра традыцыю, якая не парушала ані мілагучнасьці, ані марфалагіі, а да таго ж сьведчыла пра блізкасьць і ўзаемапрапанікальнасьць дзьвюх моваў. Такім чынам, пішучы зусім па-беларуску *вул. Басанавіча*, мы будзем бліжэй і да летуіскага гучаньня (Басанавічэ), і да марфалагічнае адпаведнасьці.

Тотарайціс ці *Татарайціс* — першае не ўласцівае, другое груба скажае. Яшчэ можна паспрабаваць — *Татарайціс*. Беларус, які сьпыхам занатоўвае тэлефон свайго новага знаёмца, кожны раз будзе пісаць па-іншаму, як зласца. Ведаючы правіла *-айціс -ойць (-айць)*, беларус запіша сапраўды па-беларуску: *Татароўіць, Банойць*. Тым больш, што такая форма традыцыйная для такіх беларускіх прозьвішчаў балікага паходжаньня: *Шукелойць, напрыклад...*

Вядома, знойдуцца й такія выпадкі, дзе трэба будзе ўсталяваць нейкі пэўны варыянт (*Шляжэвіч* ці *Сьляжэвіч*, *Луб* ці *Лубіс*, *Якшт* ці *Якштас*), але на тое ў дзьвюх краінах існуюць моўныя інстытуты, інспэцыі ды камісіі, у чые абавязкі і ўваходзіць такая жывая праца. І калі сёньня ў Летуве моўныя ўстановы такую працу робяць, г.зн. працуюць над адаптацыяй іншамоўных уласных імёнаў, дык на Беларусі варыянты летуіскіх імёнаў і назваў усё яшчэ бяруць з маскоўскіх газет. Зрэшты, пра тое, што паміж мовазнаўцамі дзьвюх краінаў няма ніякіх кантактаў, найлепей сьведчыць адсутнасьць хоць бы мінімальнага беларуска-летувіскага слоўніка. Хто скажа, што гэтыя мовы суіснуюць разам на працягу 1000 гадоў?!

Такім чынам я вяртаюся ў прастору культурна-палітычнай сучаснасьці, каб сьцьвердзіць, што калі ня будзе руху дзьвюх краінаў да збліжэньня, тады й гэты прапанаваны вышэй варыянт акажацца яшчэ адной недарэчнасьцю ў шэрагу іншых.



Аднаўленьне беларускай гімназіі ў Вільні

у 1993 — 1994 навучальным годзе

БЕЛАРУСКАЯ ГІМНАЗІЯ

запрашае ўсіх ахвотных
атрымаць паўнаўвартасную
сярэдную адукацыю

- выкладанне па-беларуску й па-летувіску
- паглыбленае вывучэнне расейскай, польскай ды іншых замежных моваў
- эстэтычнае выхаванне й практычны досвед народных рамёстваў
- інтэрнат-пацідзёнка

— Ільготныя ўмовы для паступлення ў вышэйшыя школы Беларусі

Пачатак навучання
1 верасня.

Звяртайтесь, калі ласка, на
Катэдру Беларускай Віленскага Пэд. Універсітэту: вул.
Студэнту, 39. Тэл. 35-58-01.

Адрас для ахвяраванняў:
Кадач Тамара Станявічуса 40-12
2039 Вільня Летува



Будынак беларускай гімназіі ў Базыльянскіх Мурох у Вільні.


© 1993 НН

1920-1993



Рэгіянальны агляд
Вільня — Корадня —
Біласток

ПАГОНЯ



Калі Вас цікавіць жыццё на Гарадзеншчыне, Беластоцшыне й Вільнішчыне, дык падпішыцеся на газету «Пагоня». У 1920 г. яна выходзіла ў Вільні й Коўне, летась аднавілася і выдаецца як рэгіянальны агляд у Горадні. «Пагоня» можна выпісаць на другое паўгоддзе ў любым пантовым аддзяленні Рэспублікі Беларусі. Індэкс 631224.



Ільготныя ўмовы для
1993.НН Тэл./0122/22-41-61

ЧМЕЛЬ

Аўтобві гандалв

Тэл. у Менску:
/0172/ 61-55-77

ЧМЕЛЬ

Вырабы
народных майстроў —
у беларускім шапіку
на праспекце Гедыміна
ў Вільні

ГУДА



ГУДА

Тэлефоны:
63-72-48 76-48-43
26-08-36

© 1993 НН

На старонках *Наша Ніва* рэкламу
летувіскіх прадпрыемстваў
прачытаюць на Беларусі,
а беларускіх — у Летуве
і ва ўсім свеце.
Нашы тэлефоны:
ў Вільні 22-41-61, у Менску 34-59-05



Дзённык прыватнага чалавека

Ад Рэдакцыі

Падобна, што вяртаюцца старыя часы... Відаць, прайшло дастаткова часу, каб яны падаліся лепшымі за новыя. Забываюцца арышты талакоўцаў і крыўда ад «Пены на хвалі перабудовы», пагромы ў беларускіх рэдакцыях і заложыя безнадзейнасць быту... Так хутка забываюцца старыя часы! Камунізм — яшчэ ня самае страшнае, — кажа А. Міхнік. Ня трэба іх баяцца, галоўнае — мы не аддалі ім маёнасць, — кажа С. Шушкевіч. Антыкамунізму не дастаткова, — кажа Ж. Жалей... І ў Летуве да ўлады прыходзіць экс-камуністы. І мы згадваем, што да людзей з папярэдняга апарату прасцей было трапіць на прыём. І што на летувіскай тэлевізіі па якіх заўгодна прычынах не здымалі з эфіру беларускія перадачы. Магчыма, гэта нацыяналізм-пераможца быў велікадушны. Беларуская перадача, пачатковая кляса, газета ў Летуве — гэта тое, што мог ацаніць па-сапраўднаму толькі нацыяналізм. Для яго гэта былі істотныя паказчыкі ягонага поспеху, пэўная палітычная форма. А што гэта ўсё значыць для сацыяліста? У яго свае ўяўленні пра прастыя і правы чалавека. Сацыяліст не разумее нацыяналіста падобна як спартсмен не разумее калекцыянта. Палітык-спартсмен арыентаваны на вынік, на час, на колькасць. Палітык-калекцыянт дбае пра багачце, шматстаўнасць, гармонію... Яшчэ ўчора здавалася, што няма нічога немагчымага, нішто не перашкаджае. Муціць, гэта быў

нік свабоды, якая зазірнула да нас, але не захачела застацца. Яшчэ ўчора чалавек верыў у сваё — нікто не адбярэ. А сёння вярнуўся сумнеў. Перадумовай клопату пра чалавека сацыяліст лічыць валоданне чалавекам. Сапраўды, адлайце нам гэта, каб мы маглі зрабіць яму лепш... Разам са старымі часамі вяртаецца няўпэўненасць. Можна, яна будзе сысцішная за учарашнюю галаднаватую надзею? Пакуль нішто не абяцае гэтага, але ўжо думаецца: што лепш — галодная надзея ці сытая безнадзейнасць? Аднак у кожнага можа быць свой. А. Камю лічыў, што свабодным бедняком быць лепей, чым багатым нявольнікам. «Вядома, — пісаў ён, — людзі хочуць быць і багатымі і свабоднымі — і з-за гэтага часам становяцца беднымі рабамі». Мабыць, добра Міхніку ў Польшчы і Жалеву ў Балгарыі. На Беларусі ж і ў Летуве антыкамунізму, мабыць, яшчэ — дастаткова.

Тое, што русyfikация ды саўковасць авалодвала мазгамі розных народаў парознаму, — залежала не ў апошнюю чаргу ад асыміляцыйных патэнцыяў розных моваў. Напрыклад, калі летувісы вымаўлялі: камунізм, Лепінас, маўзолею — паняцці ў вобразы ўжо ад гэтага страчвалі ў сваёй манументальнасці. Адрозненні абразітураў: КПСС — ТSKP, СССР — TSRS — сваёй двухзначнасцю ўжо разбуралі *единообразие* ідэалогіі. Уваходзячы ў мову, гэтыя словы траплялі ў зусім іншыя гукавыя асацыя-

тыўныя сувязі — ажно да сьмешных. Нават вымаўленне з акцэнтам руйнавала маскоўска-бальшавіцкі фундамэнталізм. Напрыклад, калі летувіс прамаўляе «Астаськіна» (інакш ён ня вымавіць) — нічога не застаецца ад роўнас вібрацыі сталёвае струны: «Остакіно». Тут табе і «отстань» і нейкія «танькі-манькі». Дарчы, у якімсь беларускамоўным асяродку пераклалі — Рэнткіна. Праявіўся моўны імунітэт, што быў падбіты ў 1933 годзе. Жывая мова ўсё засвойвае, а тая, што не засвойвае, якой не даюць засвойваць, — перастае жыць. Яна й не жыве ў тых асяродках, дзе прыдумляюць сёння «пэравагі наркомаўкі». Гэтыя адэпты звычайна не гораваць па-беларуску па-за працай. Іх мова мёртвая, як той даўным-даўна мёртвы нарком.

Фэномэн беларуска-расейскага адзінства ў тым, што гэтая зьява псыхалогіі беларускага чынавенства, падпарадкаванага Маскве, стала зьявай псыхалогіі цэлага народу. Гэта нават і не адзінства, а чыста субардынацыйнае запабяганне аднае нацыі перад другой. Зьява тым больш ненатуральная, што пры дэклараваным адзінстве дзьева нацыя як такія суіснаваць разам проста ня могуць: дзьева мовы, дзьева гісторыі, дзьева «пароды» адразу ўступаюць у канфлікт і большая альбо выпясыняе, альбо паралізуе ды разбурае меншую. Паралокс у тым, што чынавенская субардынацыя амартызуе гэты працэс, і калі б яна знікла, — адзінства

зараз бы змянілася лютай чужбою. Таму па беларуска-расейскую аднасьць, для якой аб'ектыўна няма ніякіх рэальных падставаў, трэба глядзець як на фантом, падман зроку, як на «хлусьню ў імя добра». Звычайна за такую хлусьню трымаюцца асабліва ўчэпіста, бо інтуітыўна прадчуваюць, што за ёю — прорва. Бо ўрэшце адзіная падстава гэтага адзінства — гэта тое, што за яго трымаюцца. І калі на Беларусі да ўлады прыйдуць не прамаскоўскія чыноўнікі, нас можа чакаць усенароднае «прозрение». Напэўна, адзінае цывілізаванае выйсьце з гэтага — наступовае разьвэйваньне фантому. Я ня маю на ўвазе прапагандысцкі падбор сьведчаньняў усяго таго, што нам зрабіла Расея. Гэта муціць быць напрацоўка не скрайняга й не эфэмэрнага, а пазытыўнага й рэальнага матэрыялу уземапрапанікнення дзёвух суседніх культур. Вядома, на кожны станочы факт тут прыйдзецца трыццаць жаклівых. Вядома, беларускія інтэлектуалы толькі разганяюцца «ў іншы бок». Вядома, гістарычны «нэгатыў» успрымаецца многімі ледзь не як падстава нацыянальнага адраджэньня. Але Расея — добрая ці блага — ня муціць больш быць сэсам існаваньня Беларусі. Адна залежнасьць ня муціць быць зьмененая на другую. А дзеля гэтага фантом адзінства ў сьвядомасьці муціць саступіць месца стэрэатыпаму ўяўленьню пра суседа, якое ня мае нічога агульнага з дэклараванымі дагэтуль краўнасцьцю й чужбой.

Што здарылася?

Візыт Старшыні Рады БНР

Гэта адбылося 27 сакавіка ў часе адкрыцця помніка братом Луцкевічам на могілках Роса. Спдар Язэп Сажыч меў прамову на ўрачыстым сходзе ў выканаў фэрамент песьні «Сні пад курганам грояў». Акрамя госьця з Амэрыкі прысутнічалі й прамовлялі кіраўнікі беларускае рэдакцыі радыё «Свабода» сп. Вячаслаў Станкевіч, госьці з РБ, Беларускае й самой Вільні. Народу было шмат.

У справе Беларускага Музею

Будзе ці ня будзе адноўлены ў Вільні Беларускі музей імя Івана Луцкевіча?.. Магчымасьці грамадзкіх арганізацыяў у гэтай справе, бадай, вычарпаныя. Таварыства Беларускай Культуры атрымала адмоўны адказ Міністэрства культуры й асьветы. Як вядома, беларускі музей існаваў у Вільні з 1919 году і быў буйнейшым зборам каштоўных экспанатаў зь беларускай гісторыі й культуры. Пасьля вайны ўлады Савецкай Летувы расфармавалі музей: бібліятэка й архіў трапілі ў бібліятэку АН Летувы, а экспанаты — у летувіскае этнаграфічнае музей. У апошнія гады актывісты ТБК у друку й на сустрэчах з прадстаўнікамі ўладаў ЛР ня раз таварылі пра патрэбу аднаўленьня музею. Нарэшце ў Міністэрстве культуры й асьветы была

створаная камісія, якая прыслала ў ТБК ліст наступнага зместу: Міністэрства не ўхваляе аднаўленьня былога Беларускага Музею й прапануе ТБК на грамадзкіх пачатках стварыць новы музей. Пры гэтым міністэрства абяцае даць мэтадычную дапамогу, садзейнічаць, каб іншыя музеі давалі гэтаму музею пакарыстацца сваімі экспанатамі, а таксама калянічаць перад уладамі пра фінансавую дапамогу гэтаму музею. Па сутнасці такі адказ ёсьць адпіскаю, бо ТБК вядзе гутарку менавіта пра аднаўленьне дзяржаўнае культурнае ўстановы на прафэсійных падставах, а не пра стварэньне аматарскага «кутка».

Сапсаванае сьвята

Дакладней, самое ўрачыстае паседжаньне й канцэрт у Белаі залі былога гурьбатарскага палацу ў Вільні да 75-х угодкаў БНР прайшлі нармалёва. Выступалі прадстаўнікі летувіскай ўлады і загадчык аддзелу Міністэрства культуры зь Менску. Сапсаванае сьвята было ў гэты ж вечар на Летувіскай тэлевізіі, дзе зьнялі з эфіру загадзя абвешчаную сьвятоточную беларускую праграму, прысьвечаную Дню Незалежнасьці. Гэтая 45-хвілінная праграма, падрыхтаваная беларускімі журналістамі ЛТ, складалася зь віншавальнага слова да беларусаў Вільнішчыны, якое сказаў старшыня ТБК сп. Хведар Нюнька, зь некалькіх пат-

рыятычных песьняў у выкананні Данчыка і з фрагменту тэлеспектаклю Галіны Дзягілевай «Выгнаньне ў рай».

Адкрыты ліст

Рада ТБК даслала ў нэрмэдыкі Беларусі Адкрыты ліст наступнага зместу: «На жаль, усе нашы спробы зьвярнуць увагу да сваіх праблемаў праз звароты да кіраўніцтва Рэспублікі Беларусі й праз сродкі масавай інфармацыі маюць малы вынік. Таму мы зьвяртаемся непасрэдна да грамадзкасьці Беларусі, каб засьведчыць: беларускае насельніцтва шматнацыянальнай Вільнішчыны — адзіная тут нацыянальная супольнасць, якая ня мае дапамогі з боку ўраду дзяржавы свае нацыі.

Чарговая беларуска-летувіская сустрэча, што адбылася ў Вільні 16 сакавіка, нагадала нідэйшым застойныя часы. Яна рыхтавалася недзе ва ўрадавых кабінэтах пры зачыненых дзвярах і для нас, беларусаў Вільнішчыны, сталася поўнаю нечаканасцьцю. Між тым у Вільню прыехала вялікая дэлегацыя беларускіх урадоўцаў на чале з В.Кебічам. Тут былі віцэпрэм'ер С.Брыль, дзяржсакратар па справах СНГ Ул.Заламай, міністар замежных справаў П.Краўчанка, начальнік пагранвойскаў Я.Бачароў, старшыня Гарадзенскага аблвыканкаму З.Арцыменя, кіраўнікі дзяр-

жаўнага банку, мытні ды іншых устаноў. Кіраўнікі ўрадаў дзёвух дзяржаваў падпісалі пагадненьне аб вольным гандлі ды гандлёва-эканамічным супрацоўніцтве на 1993 год. Пра ўсё гэта 60 тысяч беларусаў Летувы даведаліся пасьля, калі справа была ўжо зробленая. На прэс-канфэрэнцыі на пытаньне журналістаў пра тое, ці абмяркоўвалася ў часе сустрэчы праблема нацыянальных меншасцяў, В.Кебіч адказаў, што «Беларусь у гэтым сэнсе ня можа прад'явіць Летуве ніякіх прэтэнзыяў». Заўважым, што ніякіх кансультацый на гэты конт зь беларусамі Летувы кіраўніцтва Беларусі не праводзіла. Між тым нявырашаныя праблемаў і непаразуменьняў у нашым рэгіёне сёння шмат.

60-тысячнае беларускае насельніцтва ня мае свае інтэлігенцыі. Многія сотні тутэйшых беларускіх настаўнікаў, журналістаў, юрыстаў... былі да аднаго знішчаны ў сталінскія часы, а ў наступныя гады такія кадры не аднаўляліся. Таму сёння беларускае насельніцтва Вільнішчыны вымушанае аддаваць дзяцей у расейскія, польскія ды летувіскае школы. Створаная пры Вільніскім пэдуніверсітэце катэдра беларусістыкі трымаецца на энтузіязме некалькіх самаахвярных людзей, велізарнай ахвярнасьці каштавала адкрыцьцё адзінае ў Вільні беларускае клясы, пад пытаньнем адкрыцьцё ў ве-

расьні сёлета вільскай беларускай гімназіі. Недахоп сьпецыялістаў сказваецца на тым, што беларусы Вільнішчыны ня маюць свае рэгулярнае газэты. Хоць да вайны тут выходзілі дзесяткі беларускіх пэрыядычных выданьняў. У той час у горадзе працаваў Беларускі музей, узнавіць працу якога сёння без дапамогі зь Беларусі немагчыма... На вялікі жаль, калі гэтыя пытаньні і ўзьдымаюцца на міждзяржаўных перамовах, дык беларускі бок часта выяўляе тут недасьведчанасьць і незацікаўленасьць.

Яшчэ адна наша праблема — грамадзянства. Беларусы — адзіная нацыя ў Летуве, многія прадстаўнікі якой пазбаўлены права прыватызаваць жыллё. Гутарка йдзе пра тых, хто пераехаў зь Беларусі ў Летува пасьля 1989 году. Пераважна гэта чарнобыльцы. Але паводле закону яны ня маюць права на атрыманьне грамадзянства й, адпаведна, на інвэстыцыйныя чэкі, прыватызацыйныя сваякі кватэраў. Да прыкладу, тая, хто пераехаў у Летува з Расеі, такое права маюць, бо на тое йснуе спецыяльнае міждзяржаўнае пагадненьне. Калі ж тая жьжыры Летувы, якія пасьля 1989 г. прыехалі зь Беларусі, прымуць беларускае грамадзянства, няма ніякіх гарантыяў, што ўрад Беларусі кампэнсуе ім страты ў часы ўсеагульнай прыватызацыі.

Гэта толькі асноўныя праблемы. Сочачы за ходою

міждзяржаўных адносінаў, мы пераконваемся, што кіраўніцтва Беларусі гэтых праблемаў альбо ня ведае, альбо ня хоча іх браць да галавы.

Пры кожным візыце кіраўнікі Расеі, Польшчы, Летувы сустракаюцца з прадстаўнікамі месцовага расейскага, польскага, летувіскага насельніцтва. Летува збудавала буйнейшы культурны цэнтар у беларускіх вёсках Пеліса і Гервяці для некалькіх тысяч летувісаў Беларусі. Прэм'ер-міністар Летувы падпісаў загад пра выдзяленьне ў гэтым годзе 145 млн. талёнаў на будаўніцтва культурнага цэнтру для летувісаў Польшчы. У Летуве рэтранлююцца два расейскія і польскія тэлевізійныя каналы, але няма беларускага. Складваецца ўражанне, што кіраўніцтва РБ наўмысна адлучае нас ад жыцьця рэспублікі, спрыяючы хутэйшай русyfikacyi, палінізацыі ды літванізацыі карэзнага беларускага насельніцтва Вільнішчыны... Беларусы — адзіная нацыя ў Вільні, чыя колькасць за апошнія гады зьменшылася...

Мы за тое, каб Вільня была адкрытая для Беларусі, каб тут адраділася беларускае нацыянальнае жыцьцё, каб былі адноўлены беларускія гімназія, музей, друк. Але бачыць Бог, што адных нашых высілаў і дапамогі летувіскага ўраду для гэтага недастаткова».

З газэт

Пашпартных беларусаў становіцца меней

Паводле далзеных дэпартаменту статыстыкі, летась у Летува зь Беларусі пераехала на сталае жыхарства 744 чалавекі (з Расеі — 3440, з Украіны — 621, з Захалу, пераважна зь Нямецчыны, — 434). У 1991 годзе гэтая лічка была большая — 1285 чалавек (адпаведна: 6329, 1229, 1119). З усіх, хто прыехаў летась, беларусаў — 417 (расейцаў — 2496 ці 40%, летувісаў — 2103 ці 34%, украінцаў — 476).

Зь Летувы на Беларусь летась на сталае выехалі 6206 чалавек (у Расею — 15757, на Украіну — 4236, на Захад — 1531). У 1991 годзе гэтая лічка была меншая — 4072 чалавекі (адпаведна: 9746, 2754 і 2618). З тых, хто выехаў на Усход летась, беларусаў — 3475 чалавек (расейцаў — 16198, украінцаў — 3798, летувісаў — 1366).

Увогуле ў пачатку гэтага году ў Летуве было 3751 тысячаў жыхароў, альбо на 10 тыс. меней, чым у 1991 годзе. Зь іх 3016 тыс. летувісаў, 326 тыс. расейцаў, 263 тыс. палякаў, 59 тыс. беларусаў, 40 тыс. украінцаў, 6919 габрэяў.

Што беларускага чытаюць у Летуве?

У другім квартале гэтага году ў Летуве зь Беларусі можна было выпісаць толькі тры газэты й часопісы, якія транілі ў маскоўскі каталёг Роспечати. Паводле далзеных Летувіскай Пошты, жыхары Летувы выпісалі 933 асобнікі сарака газэтаў і часопісаў. На першым месцы — часопісы «Радыёлюбитель» (504 падпішчыкі ў 58 населеных пунктах) і «Работніца і сялянка» са сваім рускамоўным дадаткам для гаспадыняў (145 падпішчыкаў). Даволі папулярныя газэты «Детектив» (29), «Пресс-болл» (25), «Советская Белоруссия» (24), «Ласковый май» (20) і г.д. Чатыры чалавекі выпісалі «Звязду», столькі ж — часопіс «Беларусь». На апошнім месцы — часопіс «Тренинги и

износ», адзін асобнік якога нехта выпісаў на адзін месяц. Па выніках гэтага своеасаблівага «гіт-параду» можна ўявіць сабе, хто з чытачоў у Летуве найбольш зацікаўлены ў сувязях зь Беларусі. На першым месцы — майстры-радыёаматары й хатні гаспадыні; на другім — заўзятары футбольу й поп-музыкі, аматары паказьцяць сабе нэрвы дэтэктывам ці разьвэрдзіць душу настальгічным успамінам аб савецкай Беларусі... Дзякуючы дамаганьням вільніскіх беларускіх арганізацыяў, з трэцяга кварталу ў Летуве адноўлена падпіска на «ЛіМ», «Свабоду», «Барозку», «Спадчыну» — усяго 13 назваў найбольш папулярных беларускіх выданьняў.

Тутэйшы чытач

ПАДСТАВОВЫЯ ПЫТАНЬНІ

Вацлаў Гавэл

Месяц таму прэзыдэнт Чэхіі Вацлаў Гавэл сказаў у парламаньце свае краіны вялікую прамову пад назвай «Тры гады — тры дзеі драмы». Гэта агляд часу, які настаў пасля камунізму, а таксама — прэзыдэнцкая праграма. Мы зьмяшчаем толькі невялікі фрагмэнт гэтае прамовы. Пэўная тыповасьць сытуацыяў робіць высновы Гавэла ўнівэрсальнымі для ўсіх краінаў посткамуністычнага сьвету.

Зь лістапада 1989 г. прыярытэтам усіх нашых урадаў, парламантаў ды іншых органаў улады былі сьстэмныя зьмены эканомікі. У рэчышчы гэтых задачаў не было, натуральна, часу спакойна засяродзіцца над канцэпцыяй некаторых рашэньняў, што выходзяць за рамкі эканомікі й актуальнай палітычнай сытуацыі.

Праз усё жыцьцё я крытыкаваў пыху сучаснага чалавека, які мяркуюе, што ягоны розум здольны агарнуць усё, комплексна зразумець жыцьцё й сьвет, прыдумаць для іх лепшыя формы, выснаваць з гэтага якісь плян на будучыню, пераказаць яго дзяржаве як найлепшаму гаранту яго рэалізацыі і ўрэшце — нягледзячы на аб'ектыўную хадзіцьку жыцьця — накінуць грамадзтву. Вось чаму я не выказваюся за цэнтральнае плянаваньне й не лічу дзяржаву тым празарлівым суб'ектам, які найлепш ведае, чаго патрабуе й на што здатнае жыцьцё.

Думаю толькі, што ў жыцьці нацыі і грамадстваў бываюць моманты вялікіх, гістарычных паваротаў, якія проста вымушаюць да прадумваньня прыроды крыніц і магчымасьцяў разьвіцьця тых супольнасьцяў, пра іх гаспадарчую тоеснасьць, пра эканамічныя інструмэнты, пры дапамозе якіх яны могуць разьвівацца найлепей. Хіба ж людзі, нацыі й грамадзтвы не ствараюць дзяржавы ўласна дзеля таго, каб яны дапамагалі разьвязаць праблемы, якія не ўдаецца разьвязаць без усеагульнага паразуменьня й супрацоўніцтва?

Я перакананы, што й мы цяпер знаходзімся ў сытуацыі пераломнай і мусім задумацца, дзе ўласна мы ёсьць, якія маем шанцы й на што мусім разьлічваць. Гэта не задача толькі для ўраду й зь якой урад мог бы даць сабе рады сам. Трэба чагосьці большага: стварэньня ўмоваў, якія б спрыялі канцэптуальнай дзейнасьці. Гэта значыць — клімату для

ініцыятывы асобаў, незалежных навуковых пляцовак, гаспадарчых суб'ектаў, зацікаўленай грамадзкай думкі, сродкаў інфармацыі, урэшце прадстаўнічых органаў і дзяржаўнай адміністрацыі — да стратэгічнага мысьленьня й роздуму над тым, што на агульную думку й на далейшую мэту ёсьць сэнсоўнае, а што не.

Існуюць пытаньні, ад якіх мы папросту не ўцячэм. Напрыклад: ці будзем мы пераважна транзытнай краінай і дзеля гэтага мусім займацца мадэрнізацыяй аэрадромаў, пабудовай аўтастрадаў, рыхтавацца да будаваньня сьстэмы хуткіх чыгунак і ўжо сёньня разьвіваць адпаведную інфраструктуру? Ці пойдзем дарогай, якая хутка прывядзе да наднацыянальных, зьінтэграваных структураў, альбо таксама — у духу некаторых прагнозаў сусьветнага разьвіцьця — нам трэба больш імкнуцца да нейкай рэгіянальнай аўтанамізацыі гаспадарчага жыцьця?

Да якой ступені мы паставім на турыстыку й будзем падтрымліваць усё, што можа зрабіць зь яе крыніцу карысьці? Ці можа будзем перадусім падтрымліваць малых і сярэдніх вытворцаў і прадпрыемстваў? Якія магчымасьці разьвіцьця маюць розныя нашы вытворчасьці?

Гутарка йдзе таксама пра тое, што мы думаем пра разьвіцьцё нашых энэргетыкі. На якія крыніцы энэргіі мы павінны больш арыентавацца, а на якія менш? Якім чынам будзем падтрымліваць усё, што спрыяе ашчаджаньню энэргіі? Ці



выкажамся за дэцэнтралізацыю й канкурэцыю яе крыніц? У якім тэмпе — у залежнасьці ад агульнай канцэпцыі энэргетыкі — будзем абмяжоўваць здабычу бурага вугалю ў паўночначэскай акрузе, а таксама ліквідаваць тамтэйшыя цэлавывы электрастанцыі? Здаецца мне, што ні на вошае з гэтых пытаньняў мы ня мусім адказваць у адрыве ад цэльнай канцэпцыі гаспадарчай — ды і энэргетычнай — будучыні нашай краіны.

Тое, што камунізм паставіў на галаву ўсю нашу гаспадарку, і тое, што мы будзем эканоміку ў рамках новае дзяржавы, ставіць нас, як мяркую, перад задачай узбагачэньня нашай гаспадарчай рэформы гэткам вась прадумваньнем. Я вяртаюся такім чынам да маёй старой тэмы: няма гульні там, дзе няма правілаў. А ня могуць быць добрымі правіламі тыя, якія не вырастаюць з пэўнай канцэпцыі самога сэнсу гульні — у нашым выпадку з шырэйшай адказнасьці за будучы лёс нашага грамадзтва.

Карані гэтых правілаў ляжаць таксама ў сфэры маральнасьці. Зрэшты без адмысловага маральнага клімату нават найлепшыя правілы маюць мала шанцаў на тое, што будуць выкананымі.

Афарызмы

Загадкавая славянская душа

Станіслаў Страціеў

Славянская душа — гэта энigma.

Так, баўгары славяне. Паўднёвыя. Можа, нават крыху больш паўднёвыя, чым трэба.

Мы робім усё, каб нічога не рабіць.

Баўгарскі кансэнсус складаецца з васьмі мільёнаў «супраць».

Цяпер росквіт сэксуальнай рэвалюцыі — на іншыя нам не хапае патэнцыялу.

Але жыхары Клісуры, якія калісьці станавіліся маскоўцамі, цяпер становяцца тэхасцамі.

Мара баўгараў — ня быць баўгарамі.

Працаўнікі мараць пра «швэдзкі стол».

Пралетары ўсіх краін зьяжджаюцца ў Амэрыку.

Прывід блукае па Баўгарыі — прывід Эўропы.

У праграме ВНУ новая дысцыпліна — мыцьцё талерак.

Каб падрыхтаваць нашых студэнтаў да Канады.

Калі 1300 гадоў назад мы пераплылі Дунай, а ня Рэйн, — ня трэба цяпер скардзіцца, што замест фольксвагена маем фальклёр.

Баўгарская прымаўка: быць у Рыме й не забіць папу рымскага.

Баўгарскі народ — адзіны народ, які прыгняталі два разы, а вызвалілі пяць разоў.

Загадкавую славянскую душу можна зразумець толькі тады, калі яе вырваць.



СЭРЦА ПАДКАЗВАЕ



дэбют

Эдгар Алан По

Праўда! Я быў і застаюся нэрвовы, вельмі, нават жакліва нэрвовы; але ж чаму вы кажаце, што я — вар'ят? Хвароба абвастрыла мае пачуцці — ані не паслабіла, не прытупіла іх. Найвастрэйшас з усіх было пачуццё слыху. Я чуў усё, што албывалася як на небе, гэтак і на зямлі. Я чуў ці ня ўсё, што чынілася ў пекле. Дык няўжо ж я — вар'ят? Паслухайце й звярніце ўвагу, як разважліва я сам магу апавесці ўсю гісторыю.

Нельга сказаць, як упершыню гэтая ідэя прыйшла мне ў галаву, але, прычэпіўшыся аднаго разу, яна не пакідала мяне ні ўдзень, ні ўночы. Тут не было ні намеру, ні абвостранае жарыці. Я любіў гэтага старога. Ён аніводнага разу не зрабіў мне нічога кепскага, не пакрыўдзіў мяне. Я не звачаў на ягонае золата. Здаецца, прычынаю ўсяго было ягонае вока, менавіта яно! Вока, бледнае й блакітнае, зацягнутае плёкаю, было падобнае да вока грыфа. Калі ж яно натыкалася на мяне, мая кроў халадзела; гэтак сьнявалася я надумаў забіць старога, каб назаўжды пазбавіцца гэтага вока.

Вось і ўся рахуба. Мяркуеце, я — вар'ят? Вар'яты нічога ня цямяць. Каб жа вы бачылі мяне, бачылі, як адмыслова я ўсё рабіў — зь якою перасцярогай, зь якою прадбачлівасцю, зь якім удаваннем распачаў я работу! Ніколі я ня ставіўся да старога так добра, як за тыдзень перад забойствам. І штоночы, блізу дванаццатае, я падумаў кляму ягоных дзвярэй і прачынаў іх — шха-шха! А пасля, зрабіўшы дастатковую для свая галавы шчыліну, я скіроўваў туды добра зачынены, каб ня бліснула сьвятло, зацёмнены ліхтар, а ўсёлед ужо засоўваў галаву. Вас ахапіў бы сьмех, калі б пабачылі, як умела я прасоўваў яе. Я сунуў яе паволі, зусім паволі, каб не патурбаваць старога ў сьне. Цялая галзіна йшла на тое, каб памясьціць маю галаву ў шчыліне так, што я мог бачыць старога на ложку. Га!.. Хіба ж мог вар'ят дзеяць гэтак разважліва? А калі мая галава трапіла ў пакой, я расчынаў ліхтар з асьцярожнасьцю, надзвычай асьцярожна (абы ня рыпнулі петлі) расчынаў яго, каб прасты ценкі праменьчы спадаў на хіжае вока. І гэта я рабіў цягам сямёх доўгіх начэй — акурат апоўначы, — але вока, здавалася мне, заўсёды было заплочанае, чаму й не выпадала зьдзісьціць задуму, бо ж дазваляў мне ня сам стары, але ягонае Паганае Вока. І штораніцы, калі бралася ўжо на дзень, я сьмела йшоў у спачывальню й гучна гаманіў зь ім, па-прыяцельску называючы яго па імені й дазнаючыся, як прамінула ноч. Гэткім парадкам, бачыце, яму належала быць вельмі праніклівым чалавекам, каб запасочыць, што кожнае ночы, рыхтык а дванаццатай, я зазіраў да яго, пакуль ён спаў.

На восьмую ноч я быў асабліва пільны, прачынаючы дзверы. Хвілінная стрэлка гадзінніка рухалася нашмат хутчэй, чымся мая рука. Ніколі дагэтуль не адчуваў я гэткае патужнасьці собскіх сілаў, свая празорлівасьці. Я ледзь стрымліваў пачуццё трыюмфу. Адно падумаць, што я прыходзіў, спакваля расчынаў дзверы, а стары нават у сьне ня бачыў маіх таемных учынкаў ды задумаў. Уявіўшы гэта, я ажно пырснуў сьмехам, а ён, магчыма, пачуў мяне, бо раптам заварушыўся, бышам зьлякаўся чагось. Цяпер, мабыць, падумаеце, што я адступіўся — але зусім ня гэтак. Апраметная цемра ахінала ягоны пакой (ён баяўся злодзьяў і шчыльна зачынаў аканіцы), таму я ведаў, што ён ня ўгледзіць шчылінку ў дзвярох, і патроху налягаў на іх.

Я прасунуў у спачывальню сваю галаву і вахнуўся ўжо адчыніць ліхтар, але, калі мой пясук прасьлізнуў на бляшанай засаўцы, стары ўскочыў у ложку, выгукнуўшы: «Хто гэтка?»

Я застаўся нерухома й маўчаў. Цягам цэлае гадзіны я не варушыўся, але не пачуў тым часам, як ён зноўку лёг. Ён усё яшчэ сядзеў на ложку, услухоўваўся, дакладна гэтак жа, як я ноч у ноч прыслухоўваўся да магільнае цішыні пакоя.

Трохі пазней я пачуў стогн, я ведаў, што стогн гэты спароджаны бязьлітасным страхам. Гэта ня быў энк пакуты або скрухі, — ох, не! — гэта быў ціхі прыдушаны энк, што падймаецца з глыбіні душы, прасякнутага жахам. Я добра ведаў той гук. Часцяком уначы, акурат апоўначы, калі ўсё сыліць, ён вырываўся з маіх грудзей, паглыбляючы сваім сьмяротным рэхам тыя страхі, што шкуматалі мяне. Я ўяўляў, што адчувае стары, і спачуваў яму, хаця й пасьмейваўся ў душы. Я ведаў, што ён ня спаў ужо пасля першага нязначнага шуму, які змусіў яго заварушыцца ў пасьцелі. Жакі ўсё мацней сышкілі яго ў сваіх абцугох. Ён намагаўся думаць пра іх: «Гэта нішто іншае, як вецер у коміне, гэта адно мышына праскочыла па падлозе», — альбо: «гэта проста цыркун крыху пасакатаў». Ведама, ён сіліўся сусьціць сябе гэтакімі прыпушчэньнямі, але ўсё дарэмна. Усё дарэмна, бо Сьмерць, набліжаючыся да яго, падбіралася чорным ценем і ахінала сваю ахвяру. І якраз немінучае ўздзеянне бесьцялеснага ценю спрычынілася да адчуваньня ім (хаця ён ня чуў і ня бачыў), да адчуваньня таго, што мая галава тут, у пакоі.

Доўга й цяргліва пракачаўшы, я так і не пачуў, ці лёг ён зноўку; талы й наважыўся прачыніць ліхтар — зрабіць ценькую-найценькую шчылінку. І я прачыніў яго — гэтак таемна-найтаемна, што вы не дасьце веры, — і нарэшце шпурнуўся са шчыліны нязыркы, бы павучыная ніць, праменьчык і апынуўся на хіжым воку.

Яно было расплюшчанае, шырока-найшырока расплюшчанае, і я шалеў, пазіраючы на яго. Я надзвычай добра бачыў яго — невыразна блакітнае, зацягнутае агіднай плёкаю, якая ледзяніла мяне да глыбіні душы; але празь цемру я ня мог пабачыць ні твару, ні цэла старога, бо нясьведама скіраваў прамень рыхтык на тое клятае месца.

Хіба ж я не казаў вам, што прыманас за вар'яцтва ёсьць проста празьмернай праніклівасьцю? Я пачуў увушшу ціхі, прыглушаны, прудкі зык, гэткі, што робіць гадзіннік, завінуты ў вату. Безумоўна, я ведаў гэты гук — блася сэрца старога. Тахканьне распаліла ўва мне лютасьць гэтак жа, як пошчак бубнаў узбуджае жаўнераву адвагу.

Але я ўсё яшчэ стрымліваў сябе й не варушыўся. Я ледзьве дыхаў, трымаючы застыглы ў руцэ ліхтар; сіліўся ня зводзіць прамень з вока. Тым часам агіднае тахканьне сэрца пачасылілася. Яно ўсё нарастала й нарастала, рабілася штосекунды прудчэйшае й гучнейшае. Страх старога, пэўне, стаў надзвычайны. Біцьцё гучнела, паслухайце, гучнела з кожным імгненьнем! Ці звяжасце вы на гэта? Я казаў, што я — нэрвовы, сапраўды гэткі. І талы, глыбокаю ночай, спасярод вусьцінае цішы старога дому, гэткі дзіўны шум пазбавіў мяне змогі кантраляваць страх. Адылі колькі хвілінаў я ўтаймоўваў сябе. Але біцьцё гучнела й гучнела! Мне здавалася, што сэрца можа разарвацца. І цяпер новая трывога ахапіла мяне — гук маглі пачуць суседзі! Прабіў час старога! З праізылівым крыкам я расчыніў ліхтар і ўскочыў у пакой. Ён выгукнуў адзін раз, толькі адзін раз. Вокамгненна я сьцягнуў яго на падлогу й прыдушыў цяжкім ложкам. Пасля я вясёла сьмяяўся, уважаючы, што ўсё ўрэшце зроблена. Але на працягу нейкага часу сэрца яшчэ нежак прыглушана тахкала. Гэта, тым ня менш, не турбавала мяне; біцьця не пачулі б празь сьціну. Нарэшце яно сышкіла. Стары быў мёртвы. Я адсунуў ложка і агледзеў труп. У ім зусім не было жыцьця. Я прыклаў руку да ягонага сэрца і трымаў яе так колькі хвілінаў. Кроў не пульсавала. Ён быў назаўжды пазбаўлены жыцьця. І я больш не мітрэнжыўся празь ягонае вока.

Калі вы ўсё яшчэ лічыце мяне вар'ятам, дык пераканаецеся ў собскай абмыльцы, даведаўшыся пра мудрыя перасцярогі,

выкарыстаныя мною, каб схаваць цэла. Ноч сыходзіла, і я хапатліва, але бяз шуму, працаваў. Перадусім я разабраў труп: адрэзаў галаву, рукі й ногі.

Пасля я выняў з падлогі тры масьнічыны й паклаў усё між брусоў. А талы ўставіў дошкі назад гэтак разумна й вынаходліва, што ніякае чалавечэе вока, нават ягонае вока, ня выявіла б чагось падазронага. Ня трэба было нічога вымываць — нідзе аніводнае плямкі, аніводнае кропелькі крыві. Я быў вельмі акуратны. Усё засталася ў місе — га-га!

Калі я скончыў работу, была чацьвертая — цямнота стаяла, як апоўначы. Адразу па тым, як звон прабіў чацьвертую, пачуўся стук у парадныя дзверы. Я спустыўся адчыніць іх са спакоем у душы — чаго мне цяпер было баяцца? Увайшлі трое мужчынаў і зь безадкорнай ветлівасьцю адражамэндаліся афіцэрамі паліцыі. Крык уначы пачуў сусед; вышкіла запасочаньне, што албылося зьлічэньства; інфармацыя была перададзена ў пастарнак, і яны (афіцэры) пасланыя ашукаць дом.


Я ўсьміхнуўся — чаго мне было баяцца? Я павітаў іх. Сказаў, што сам выгукнуў у сьне. Стары, прыпомніў я, зьехаў на вёску. Я паказаў ім увесь дом. Я прасіў іх агледзець, агледзець добра. Я прывёў іх нарэшце ў ягоны пакой. Я паказаў ім ягоныя ашчалкі, у захаванасьці, нечпаныя. У захапленні ад свая ўпэўненасьці я прынес у пакой крэсла і папрасіў іх тут адпачыць, а сам з шалёнаю сьмеласьцю ад дасканалага трыюмфу паставіў сваё крэсла якраз там, дзе спачываў труп ахвяры.

Афіцэры былі задаволены. Мае дзеянні пераканалі іх. Я быў надзвычай пязмушаны. Яны сядзелі й гаманілі пра нешта звычайнае, і я таксама штосьці бадзёра казаў ім. Але неўзабаве я адчуў, што бляднею, і захацеў, каб яны як мага хутчэй пайшлі. У мяне балела галава й, здаецца, стаяў звон увушшу; але яны ўсё сядзелі й балбаталі міжсобку. Звон зрабіўся выразнейшы, ён не зьнікаў і стаў яшчэ большы. Я загаманіў вальней, каб пазбавіцца хваляваньня, але ён не сышкіаў — і нарэшце я зразумеў, што шум быў не ў маіх вушох.

Няма сумлеву, цяпер я надта спалатнеў, але безумоўна гаварыў падвышаным голасам. Адылі гук павялічваўся — што я мог зрабіць? Гэта быў ціхі, прыглушаны, прудкі зык, вельмі падобны да зыку, што робіць гадзіннік, загорнуты ў вату. Я цяжка дыхаў, але афіцэры яшчэ нічога ня чулі. Я гаварыў больш напорыста й шалёна, але шум няўхільна нарастаў. Я падняўся і ўсчаў спрэчкі аб рознай драбязе, голасна плявузгаў і разьлюшана жэстыкуляваў, але шум няўхільна нарастаў. Чаму б ім не сысьці? Я халзіў, тупаючы, узад і ўперад, нібы разлаваны іхнімі заўвагамі, але шум няўхільна нарастаў. О, Божа! Што я мог зрабіць? Я шалеў — я халераваў — я ляўся! Я круціў крэсла, на якім дагэтуль сядзеў, і соўгаў яго па дошках, але гук усё большаў і большаў. Ён гучнеў, гучнеў, гучнеў! А паліцыянты па-ранейшаму з прыемнасьцю балбаталі і ўсьміхаліся. Ці маглі яны ня чуць? Усемагутны Божа, не, не! Яны чулі, яны падазравалі, яны ведалі, яны сьмяяліся з майго страху, — гэтак я думаў і гэтак я думаю. Не магло быць нічога горшага за гэтую пакуту! Трэба пакласьці крэс гэтым нясьцёрпным кнінам! Я ня мог больш трываць іхня крывадушныя ўсьмешкі! Я адчуваў, што мушу або закрычаць, або памерці! Во цяпер зноўку!.. Гучней! Гучней! Гучней! Гучней!..

— Паскуднікі! — залямантаваў я. — Годзе удаваць! Я прызнаюся; адарвецце масьнічыны!.. Тут, вась тут! Гэта б'еца ягонае агіднае сэрца!

Пераклаў з ангельскае Юрась Бушлякоў. Крыніца: Edgar Allan Poe. Tales of Mystery and Imagination. London, Grant Richards.



У Рэспубліцы Беларусі, краінах СНГ і Балтыі

«Нашу Ніву» можна выпісаць у кожным аддзяленьні сувязі.

Індэкс 63125.

АДРАДЖЭНЬНЕ І КАНКІСТА



Гэты сьвяты чын, што ўжо стагодзьдзе вядомы на Беларусі пад назваю «Адраджэньне», лепш было б менаваць іншым словам, менш пазычным, але больш дакладным, — Самаўзнаўленьне. Бо Адраджэньне — гэта не ідэалёгія й не культурны працэс, якія пад ім часта разумеюць, але барацьба за йснаваньне беларускай ідэалёгіі й культуры.

Адраджаецца не дзяржава, а грамадства. Адраджэньне фармуе грамадзян. Больш дакладна — летуценнікаў, што мараць пра Сьветлую Будучыню Беларушчыны. Мэта Адраджэньня — падтрымаць колькасны баянс носьбітаў нацыянальнае сьвядомасьці, патрэбны дзеля захаваньня Беларушчыны. І галоўнае тут ня якасьць, а колькасьць. Таму дух Адраджэньня не спрыяе фармаваньню індывідуалізму. У сваю чаргу Адраджэньню бракуе авантурыстаў.

Сродак Адраджэньня — літаратура. Па сваёй сутнасьці яна — літаратура сэнтымэнталізму, які прадрыктаваны інстынктам самазахаваньня нацыі. Тут культурнае пачуцьце гаротнасьці, ахвярнасьці ды пакутнасьці. Дзеля эстэтыкі Адраджэньня Хатынь мае большую вартасьць, чым Грунвальд. Адраджэнскі сэнтымэнталізм здольны ня толькі вербаваць нэафітаў («агульная крыўда»), але, у нейкай ступені, ён здольны і бараніць («ляжачага ня б'юць»).

Сучасны гістарычны этап характарызуецца больш спрыяльнымі ўмовамі для беларусаў. Прысьпеў час Новай Культурнай Сытуацыі, ці Канкісты.

Канкіста фармуе цяпер новую літаратурную мову ды эстэтыку (найбольш шчыра гэта выяўляецца ў перакладчыцкім працэсе). І галоўнае, яна фармуе Новы Патас — Патас Канкісты.

Пасьля стагодзьдзяў засяроджанасьці ў сабе Беларушчына памкнулася вонкі.

Наляраўмы сэнтымэнталізму йдзе рамантызм — ня столькі літаратурны стыль, колькі новая форма грамадзкай сьвядомасьці.

Канкіста скіраваная не на стварэньне новае формы, але на авалоданьне незасвоеннай, — не дзеля формы, а дзеля Канкісты — засваеньня як мага большага жыцьцёвага абсягу дзеля сваёй культуры. Канкіста — не дзеля самасьцьверджаньня, але дзеля жыцьцёвацьверджаньня. Канкіста — зьява дзёрзкая ды імпэтная.

Заўважу, што цяперашняе палітычнае ды культурнае жыцьцё знаходзіцца збоўшага ў рэчышчы Адраджэньня. Гэта аб'ектыўная патрэба сучаснасьці, бо населіцтва Беларусі ня стала пакуль беларускім грамадствам. Таму й цяпер найбольш дзейсныя мэтады Адраджэньня.

Тая ж частка нацыянальнае інтэлігенцыі, што крочыць сёньня пад сьцягам Канкісты, павінна падрыктаваць глебу дзеля непэзьбежнага пераходу ўсёй Беларушчыны ў новую якасьць, — калі наляраўмы Новай Культурнай Сытуацыі прыйдзе Новая (зьявілкай літары) Палітычная Сытуацыя. Канкістаторы ўжо цяпер пашыраюць культурны абсяг дзеля чыннага й творчага жыцьця беларускай нацыі.

Але як далёка ні сягаў бы кожны ў сваёй Канкісьце, трэба памятаць завет бацькі нашага Адраджэньня: «Не пакідайце ж мовы нашай беларускай, каб ня ўмёрлі!» Шчыльнае гуртаваньне вакол мовы ёсьць сакрэтам жыцьцяздольнасьці Беларушчыны й Беларусаў.

Сяргей Шыдлоўскі
(Наваполацк)



Чаканьне Лады

Андрусь Антончык даслаў з Масквы свой ад рукі напісаны зборнік пазычных мініяцюраў «Чаканьне Лады». Андрусь Антончык зрабіў свой зборнік у чвэртку машынапіснае старонкі й прашыў яго жалезнай сшыткай. Атрымалася 9 старонак. На тытульнай старонцы Андрусь Антончык напісаў: Андрусь Антончык. Чаканьне Лады. Пазычныя мініяцюры. Масква. 1992 г. На перадапошняй старонцы Андрусь Антончык напісаў: наклад 10 паасобнікаў, пранумараваны аўтарам. На самай апошняй старонцы Андрусь Антончык паставіў № 10. Прычым 10 ён накрэсьліў чырвоным алоўкам. Такім чынам, перад намі паасобнік, пранумараваны аўтарам. Усяго тут 7 (сем) безназоўных мініяцюраў па тры радкі кожная. Найбольш удалая зь іх апошняя:

Пакінуты ўсімі
Множучы самоту
Люстэркі

Пасьля яе я перачытваў зборнік Басё. Мне здалася, што Андрусь Антончык пазычыў сваю мініяцюру ў Басё. Але варта было перачытаць, каб зразумець, што я памыліўся.

Мне адразу трэба было чытаць нават не Алесь Разанава, а Уладзімера Арлова ці Л.Галубовіча, ці А.Глэбуса ці М.Шайбаха... Гэтак зусім непрыкметна беларуская літаратура перажыла цэлы этап у сваім разьвіцьці, які я назваў бы этапам парадаксальнага сузіраньня рэчаіснасьці. Спробы ўздзеяньня на жыцьцё праз пазію так надакучылі Разанава, што ён, кіруючыся традыцыямі японскага сузіральніка пачаў сузіраць сам. Гэта ціхі бунт супраць горкаўскае традыцыі ператваральнікаў жыцьця, бунтаўнікоў супраць прыроды й вечнасьці, пра якую сьледам за А.Бярдзевым так натхніёна гаворыць Барыс Парамонаў. Ціхі бунт аднак насьледаваў Басё толькі фармальна ці нават толькі настроёва. Эстэтызаваныя філізафэмы, называныя мініяцюрамі, пункцірамі, вэрэстамі, трохрадковымі... у творах Арлова й Галубовіча вельмі хутка знайшлі свой абсалют у выглядзе голага парадоксу, пра які пісаў у сваім маніфэсьце сюррэалізму А.Брэтон, кажучы пра прыцягненьне адлеглых сутнасьцяў. Агаліўшы парадокс, гэтыя творцы па сутнасьці разбурылі сузіральную

традыцыю Басё й вярнуліся да ператваральнае традыцыі Горкага. Эстэтызаваныя філізафэмы ў такім выглядзе ўжо можа ствараць любы пісьменны чалавек у неабмежаваных колькасьцях. Відмо літаратуры перастае быць літаратурай, а застаецца толькі відмом. Гэтак выхаваная ў нядаўнія часы падсьвядомасьць працівіцца «неканструктыўным» падыходам да творчасьці. Гэтак непрыкметна літаратура ўцякае ад раскрывальнікаў сваіх таямніц, ад тых, хто таямніцы сьвядомасьці прагне зрабіць сваім рабочым інструмэнтам. Гэтак вяртае сабе актуальнасьць парадаксальная для канструктара Брусавы фраза пра тое, што пазіія «есть вещь нерасудочная». Гэтак непрыкметна ў беларускай літаратуры мінае ці ня першая этапная спроба выбарца з зачараванага кола сацыялістычнага рэалізму. І чаканьне Лады працягваецца.

Аглядальнік

ПАШТОВАЯ СКРЫНКА

А.М. зь Віцебску. Пасьля таго, як «НН» абвясціла пазычнае слаборніцтва на лепшы сучасны верш пра Вільню, Вы — другі, хто даслаў нам свой твор. Магчыма, мы пасьпяшаліся з гэтым конкурсам. Здымкі скарыстаем.

У.М. зь Менску. Калі Вы не адмовіцеся, мы надрукуем вашыя эсы й вершы ў іншым выданні (наш тэлефон у Вільні 22-41-61). Спэцыфіка «Нашай Нівы» — у пошуку такіх літаратурных твораў, якія не нясуць на сабе албітку сьвядомасьці савецкага часу. Прычым гутарка зусім не пра пазычыны аўтара адносна былога рэжыму. Можна быць апаліягетам гэтага рэжыму, але пры гэтым — проста беларускім, без дадатку «савецкі», аўтарам. І можна наадварот — пісаць зьнішчальныя вершы пра камуністаў, а так і застацца беларускім савецкім паэтам. Усё вырашае эстэтыка.

Падляшчу зь Белаастоку. На жаль, допіс ананісны, а мы за Вашых «халуёў» адказаць ня будзем, бо ўпэўненыя, што ім яшчэ далёка да такіх самых, але іншае арыентацыі. Урэшце, лепш будаваць сваё, чым змагацца з тымі, хто будзе штось іншае. Перамогуць не балісты, а вышыня й моц нашых мураў.

В.А. з Магілёву. У шматслоўі й пераказе вядомых думак Ваша канкрэтная думка губляецца. Пастарайцеся быць арыгінальным і не забывайцеся пра «сястру таленту», — усё астатняе ў Вас ёсьць.

На выданьне
«Нашае Нівы»
ахвяравалі:

Альбіна Чапкоўская — 500 р.
Алесь Жалутка — 50 р.
Роза Ганчарова — 2000 іл.
В. і М. Паішкічы — \$ 50